

**भालचंद्र गांवकार हांच्या कथांचो चिकित्सक अभ्यास**

(BHALCHANDRA GAONKAR HANCHYA KATHANCHO CHIKITSAKABHYAS)

**KONKANI DEPARTMENT**

A Dissertation for

Course code and Course title : KON 650 and Dissertation

Credit : 16

Submitted in Partial fulfillment of Master's Degree

**MASTER'S OF ARTS IN KONKANI**

By

**NEHA RATHOD**

Roll No : 22P0180018

A.B.C Id : 227412854127

PR No : 201906593

Under the supervision of

**MS. SANIKA GAONKAR**

**SHENNOI GOEMBAAB SCHOOL OF LANGUAGE AND LITERATURE,  
KONKANI DISCIPLINE**



**GOA UNIVERSITY**

**APRIL, 2024**

**भालचंद्र गांवकार हांच्या कथांचो चिकित्सक अभ्यास**  
**(BHALCHANDRA GAONKAR HANCHYA KATHANCHO CHIKITSAK ABHYAS)**

**KONKANI DEPARTMENT**  
A Dissertation for  
Course code and Course title : KON 650 and Dissertation

Credit : 16  
Submitted in Partial fulfillment of Master's Degree

**MASTER'S OF ARTS IN KONKANI**

By  
**NEHA RATHOD**  
Roll No : 22P0180018  
A.B.C Id : 227412854127  
PR No : 201906593

Under the supervision of  
**MS. SANIKA GAONKAR**

**SHENNOI GOEMBAAB SCHOOL OF LANGUAGE AND LITERATURE,  
KONKANI DISCIPLINE**



**GOA UNIVERSITY**  
**APRIL 2024**

**Examined by:-**

**Seal of the School**

## **DECLARATION BY STUDENT**

I hereby declare that the data presented in this Dissertation report entitled, "**Bhalchandra Gaonkar Hanchya Kathancho Chikitsak Abhyas**" (भालचंद्र गोवकार हांच्या कथाचो चिकित्सक अभ्यास) is based on the results of investigations carried out by me in the Konkani Discipline at the Shennoi Goembaab School of Language And Literature, Konkani Discipline , Goa University Under The Supervision Of MS. Sanika Ashok Gaonkar and the same has not been submitted elsewhere for the award of a degree or diploma by me. Further, I understand that Goa University will be not be responsible for the correctness of observations experimental or other findings given the dissertation.

I hereby authorize the University/college authorities to upload this dissertation on the dissertation repository or anywhere else as the UGC regulations demand and make it available to any one as needed.

  
**NEHA RATHOD**

Seat No: 22P0180018

Date:

Place: Goa University

## COMPLETION CERTIFICATE

This is to certify that the dissertation report "**Bhalchandra Gaonkar Hanchya Kathancho Chikitsak Abhyas**" (भालचंद्र गांवकार हांच्या कथांचो चिकित्सक अभ्यास) is a bonafide work Carried out by **MS. NEHA NAGESH RATHOD** under my supervision in partial Fulfilment of the requirements for the award of the degree of Master's in the konkani discipline at the Shennoi Goembab School of Language and Literature, .

University: Goa University.

Celij  
16/04/24

**MS. SANIKA GAONKAR**



School/Dept. Stamp:

Signature of Dean of the School/HoD of Dept

Date:

Place: Goa University

## प्रस्तावना

कोंकणी कथेचो विस्तार आयज साबार आयामांनी जायत आसा. दर एक काळांतले कथा लेखक आनी कथाकार नवे विशय, प्रयोग आनी तंत्रा हाडून कोंकणी कथेचे स्वरूप दिसान दीस विस्तारीत आसात. तांची प्रतिभा कोंकणी कथेची नवी परिभाशा तारातरा. कोकणकथेचे स्वरूप समजतना मौखीक साहित्यांतल्यो. कथा रामायण आनी महाभारातांतल्यो कथा. तर्शेच नेमाळ्यांतल्यो कोंकणी कथा. संपादीत संग्रहांतल्यो कोंकणी कथा. स्वतंत्र कोंकणी कथा संग्रह, गोंया भायली. कोंकणी कथा, अणकारीत, बालसाहित्यांतल्यो कथा ह्या विस्तारातल्या आंगाचो अभ्यास खरें महत्वाचें थारता.

शणै गोंयबाबान जो प्रवास सूरु केल्लो ताका मुखार खुबशे दरजेदार लेखक वांगडा आयले. चंद्रकांत केणी, दामोदर मावजो, पुंडलीक नायक, शीला कोळंबकार, मीना काकोडकार, महाबळेश्वर सैल, हेमा नायक, जयंती नायक, आनी हेर लेखक. आपल्या लेखनातल्यान आमचो समाज दर्शोवपी अशें काय लेखक आमकां मेळे. ह्या लेखकातले एक महत्वाचे लेखक म्हळ्यार भालचंद्र गांवकार. तें रावपी बेतोड्या, फोंडे हांगा रावपी.

जेन्ना आमी तांच्यो कथा वाचतात तेन्ना ते सैमाकडेन, आपल्या गांवाकडेन, थंयच्या लोकांकडेन, थंयच्यो रिती परंपरा ह्या सगळ्यां कडेन कशे एक रुप जाल्ले आसा ते आमकां जाणून येता. आपल्या अणभवांच्या पुंजितल्या आधारान तांणी आपल्यो कथा बरयल्यात. भालचंद्र गांवकार हांणी कविता, कथा, नवलीक, लेख, समिक्षा अशें साबार साहित्य रचल्यात. तांणी भाशेचें शास्त्रीय पद्धतीन अभ्यास करून दोन कोंकणी भाशे खातीर आपलो मोलादीक योगदान दिलें. पूण जो साहित्य प्रकार तांणी एका वेगळ्या दर्ज्याचेर व्हेलो तो म्हळ्यार कथा. तांचे तीन कथा संग्रह आसात.

‘अंदल्ले उस्वास’, ‘दोंगराचे आंवडे’, आनी ‘गांव नाशिल्ली वाट’. हे तीन कथा संग्रह बारीकसाणेन अभ्यास केले उपरांत लेखकाची जीण, तांचे अणभव आमकां स्पश्ट जाता. तांच्या कथा संग्रहांनी वेग वेगळ्या समाजांतले लोक, ग्रामीण जीवन, तांचे राहणीमान, तांची कुटुंब वेवस्था, तांचे मदलें वर्ग संघर्ष आनी लोकांचे जाल्लें हाल, तांणी भोगिल्लो संघर्ष हें सगळे तांच्या कथांनी मेळटा.

लेखकान जो वाठार चित्रायला त्या वाठारांतल्या लोकांची परंपरा, त्या लोकां कडेन आशिल्ले पारंपरीक गिन्यान, तांच्यो श्रद्धा, अंधश्रद्धा, तांच्या गांवांतले उत्सव, त्या वाठारांतल्यो चाली रिती, त्या लोकांची समाजीक मुल्यां लेखकान मांडला. त्याच तरेन कांय कथा वाचतकच लेखक आनी सैमाचे नातें कितले लागीचें आसा तें दिसून येता. सैमाची सुंदर वर्णनां आनी पर्यावरणीय विचार तांणी मांडला.

एका सोबीत गांवांत जेन्ना मायनींग सुरू जाता तेन्ना तो वाठार कसो जाता हे सगळे तांणी बारीकसाणेन मांडला. त्या वाठारांतलो शेती वेवसाय, आनी हेर सामजीक वेवसाय, जाती वेवस्था, आधुनिकताय, तांच्या कथेंतली स्त्री पात्रा अशें साबार विशय मुखेलपणान तांच्या कथांनी दिश्टी पडटा.

आपल्या खाशेले भास शैलीन, तातूंतले वाक्यप्रचार, म्हणी, वेग वेगळी व्यक्तीरेखा चित्रावन आपल्या कथांक तांणी एक वेगळोच दर्जो दिला. ह्या सगळ्या गजालींचो अभ्यास वेग वेगळ्या नदरेतल्यान ह्या प्रभंदात अभ्यास जाला.

## उपकाराचीं उतरा

‘भालचंद्र गांवकार हांच्या कथांचो चिकित्सक अभ्यास’ ही प्रंबंदिका करूक आदार केल्ल्यांक हांव सगळ्यांक मना काळांतल्यान दिनवासतां., म्हजी मार्गदर्शक प्रा. सानिका गांवकार हांचे म्हजेर व्हड उपकार, म्हज्या प्रंबंदिका खातीर योग्य तें मार्गदर्शन केल्ल्या पासत हांव तांचे सदांच उपकारी आसतलें. तशेंच गोंय विद्यापिठांतल्या शणै गोंयबाब भाशा आनी साहित्य महाशालेची कोंकणी अध्ययन शाखेचे संचालक डॉ. हनुमंत चोपडेकार हांचेय हांव उपकार मानतां.

भालचंद्र गांवकार हाणे म्हाका आपल्या साहित्याचो अभ्यास करपाक हयकार दिवन कथा संग्रहांची पुस्तकां धाडून दिली आनी मदी मदी म्हाका पडिल्ल्या असंख्य प्रस्तांक जापो दिवन हो प्रंबंदिका पुराय करपाक मदत केले म्हूण तांचे चडांत चड उपकार. आकाश गांवकार हाचोय म्हाका योग्य वेळर फावो तो आदार मेळिल्ल्यान ताचोंयहांवउपकार मानता. प्रंबंदिका पुरायपणान सोप मेरेन म्हाका सातत्यान मदत करपी, सदांच प्रोत्साहीत करपी म्हजी आदली शिक्षिका, एम, एस, महाविद्यालयाच्या कोंकणी विभागाची शिक्षक प्रा. सत्यवान नायक सर तांचेय हांव उपकार मानतां,

पुराय प्रकल्पाच्या वावरांत वेगळ्या वेगळ्या पुस्तकांचे वाचन करपाक आनी म्हायती एकठांय करपाक पणजेचें कृष्णदास श्यामा ग्रंथालय, गोंय विद्यापिठाचें ग्रंथालय ह्या ग्रंथालयांच्या ग्रंथपालांक लेगीत हांव देव बरें करूं म्हणटां. म्हज्या प्रंबंदिका मुद्रीत शोधन करपी गोंय विद्यापिठांतल्या म्हजे आदले वांगडी बाय निधी नायक आनी ताचो पंगड हांचेय उपकार मानता. तशेंच म्हज्या घरच्यांक आनी इश्टीणेक, तांच्या सांगाता खातीर हांव तांकां देव बरें करूं म्हणटां. तशेंच ज्या लोकांचो म्हाका प्रत्यक्ष आनी अप्रत्यक्ष रूपान आदार घेवचो पडलो त्या सगळ्यांचें हांव मना सावन उपकार आठयतां.

## सारांश

ह्या प्रबंधिकेन भालचंद्र गांवकार हांच्या कथेतले चिकित्सक अभ्यास ह्या विशयाचेर अभ्यास जातलो. कोंकणी साहित्याच्या मळार ‘भालचंद्र गांवकार’ हें नांव खूब म्हत्वाचें आसा आनी तांच्यानी कविता, कथा, कादंबरी, हे साहित्य प्रकार हाताळ्यात. ‘अंदल्ले उस्वास’, ‘दोंगराचे आवंडे’ आनी ‘गांव नाशिल्ली वाट’ हे तांचे कथा संग्रह. तांच्या साहित्याचेर आयज मेरेन कसलेच पद्धतीनी संशोधन जावंक ना असो आस्पाव मेळटा.

“भालचंद्र गांवकार हांच्या कथेतलो चिकित्सक अभ्यास” ह्या प्रबंधिकेन लेखकान कथेतले चिकित्सक नदरेन अभ्यास केला. विशय मर्तींत दवरूनूच ह्या कथां पुरतेंच मर्यादीत रावन ही प्रबंधिका पुर्णतायेक व्हेल्या. ह्या विशयाक वेंचून काडपा फाटले कारण म्हणल्यार गोंय विद्यापिठांत आयज मेरेन ह्या विशयाचो अभ्यास जावंक ना. तर्शेंच प्रबंधिका तडीक व्हरतना पुराय मेळून सात प्रकरणां आंयल्यात. लेखक आपल्या कथा साहित्यांत कसले तरेचे विशय हाताळ्टा ते खोलायेन जाणून घेवपाचें आशिल्ले. लेखकाच्या कथा वाचतकच कळून येता की कांय कथांचें कथानक खूब सुंदर आसा आनी खूब बेरतरेन मांडला.

स्वता लेखकाची मतां जाणून घेतल्यांत. तांचे मुलाखतींतल्यान उपेगाक पडपा सारकीं मतां तर्शेंच म्हायती ह्या प्रबंधिकेंत घेतल्यांत. प्रस्तूत प्रबंधिके खातीर म्हाका लिखीत संदर्भ ग्रंथ पुस्तक, नेमाळी, लेख, मुलाखती, समिक्षकांचीं, आस्वादकांचीं मतांचो, आदार लाबला. तर कांय कडेन इंग्लीश भारेंतले संदर्भ वापरतना कोंकणीतल्यान अणकारीत करून आसपाव करचो पडला.

**सारगर्भ उत्तरां:** कथा, भालचंद्र गांवकार, समाज, स्त्री, आधुनिकता, ग्रामीण जीण, रुढी परंपरां, समाजीक वेवसाय, पर्यावरणीय विचार, जाती वेवस्था आदी.

## मांडावळ

प्रकरण	विशय	पान क्रमांक
प्रस्तावना		I - II
उपकाराचीं उत्तरां		III
सारांश		IV
सारगर्भ उत्तरां		IV
मांडावळ		V - VII
<b>1. विशय प्रवेश</b>		<b>1 - 10</b>
1.1 विशय वळख		
1.2 फाटभूय		
1.3 उद्दीश्ट		
1.4 परिकल्पना		
1.5 व्यासी आनी मर्यादा		
1.6 अभ्यास पद्धत		
<b>2. भालचंद्र गांवकार हांचे व्यक्तीमत्व आनी कार्य</b>		<b>11 - 18</b>
2.1 भालचंद्र गांवकार हांचे जीण आनी वळख		

2.2 साहित्याचो व्यासांग आणी होखमाक मुख्यात	
2.3 भालचंद्र गांवकार हांका लागिल्ले पुरस्कार	
2.4 भालचंद्र गांवकार हांची साहित्यीक मोलावणी	
3. कथा: संयलपना, व्याख्या आणी प्रकार	<b>19 - 32</b>
3.1 कथेंची स्वरूप आणी संयलपना	
3.2 कथेंची व्याख्या	
3.3 कथेंचे प्रकार	
3.4 कथेंचे घटक	
4. भालचंद्र गांवकार हांच्यो कथा – घटकातल्या नदरेतल्यान अभ्यास	<b>33 - 55</b>
4.1 कथेंतलो कथानक	
4.2 कथेंतली पात्रां	
4.3 कथेंतलो संघर्ष	
4.4 कथेंतलो वातावरण	
4.5 कथेंतली भास	
5. भालचंद्र गांवकार हांच्या कथेंतले समाज दर्शन	<b>56 - 64</b>
5.1 कथेंतलो समाज	
5.2 कथेंत अभिव्यक्त जाल्ली ग्रामीण जीण	
5.3 कथेंतले रुढी परंपरा	

5.4 कर्थेतले समाजीक वेवसाय	
5.5 कर्थेतली जाती वेवस्था	
6. भालचंद्र गांवकार हांच्या कर्थेतले विशेशताय	65 - 74
6.1 कर्थेतलो आधुनीकताय	
6.2 कर्थेतली स्त्री प्रतिमा	
6.3 कर्थेतलो पर्यावरणीय विचार	
6.4 कर्थेतली वाक्यप्रचार आनी म्हणी	
7. समारोप आनी निश्कर्ष	75 - 78
7.1 समारोप आनी निश्कर्ष	
<b>आदारावळ</b>	<b>79 - 81</b>
<b>परिशिष्ट 1 :- प्रकाशीत कथा संग्रह</b>	<b>1 - 2</b>
<b>परिशिष्ट 2 :- मुलाखत</b>	<b>3 - 7</b>
<b>परिशिष्ट 3 :- फोटो दालन</b>	<b>8</b>

## प्रकरण पयलें

### विशय प्रवेश

- 1.1 विशय वळख
- 1.2 फाटभूंय
- 1.3 उद्दीश्ट
- 1.4 परिकल्पना
- 1.5 व्याप्ती आनी मर्यादा
- 1.6 अभ्यास पद्धत

## 1.1 विशय वळख

कोंकणी साहित्याच्या मळार आजमेरेन जायत्या लेखकांनी आपले योगदान दिला, कोंकणी साहित्याच्या मळार आजमेरेन जायत्या लेखकांनी आपले योगदान दिला, ‘कोंकणी भाशेन खूब संघर्षातिल्यान कोंकणीचे नांव जोडला आनी ताका खूबश्या लोकांचो हातभार लागला. तांच्या साहित्यीक वावर आनी चळवळीक लागून आयज संवसारांत लोकांक फुरसतीचो वेळ साप्प उणो आसा. तातूंत टेन्शनांची भर. हें टेन्शन उर्णे करपाक कथावाचन हो भेस वरो उपाय. तशांतूय जीव दिवपाक लेगीत फुरसत ना अशें प्रकारापरस सोपो दुसरो प्रकार ना.

कथेची व्याख्याच अशी आसा विशिष्ट एकमुळो परिणाम सादपाखातीर लहानशें कथानक, मर्यादीत पात्रां आनी वेंचीक घडणुको हांचे एकजीव निर्मणेचो गद्य साहित्य प्रकार म्हळ्यार कथा. आधुनीक कथेच्या मोटव्या आकाराक लागून तिका लघुकथा अशेंय म्हणटात. पूण हालींकाळार कथा अनेक बंदनातसून मुक्त जायत जायत आकाराचे बंदनूय उडकी मारिल्लेवरी जाता. देखुनूच आमकां कांय लेखकांल्यो कथा विशय वेगळे आसात हें जाणवता.

शणै गोंयबाबान साहित्यीक वावराची सुरवात केली आनी हेरांनी हो वावर फुडे व्हलो. कविता, कथा, कादंबरी, निबंध ह्या साहित्य प्रकाराक लेखकांनी केळयलें. सगळ्यांत चड ज्या प्रकारान प्रसिद्ध आनी नामना मेळयली ती म्हळ्यार कथा. सुरवातेच्या काळासावन पुंडलीक नायक, दामोदर मावजो, शीला कोळंबकार, महाबळेश्वर सैल आनी खूबश्या लेखकांनी कोंकणी कथेचो दर्जो वाडयलो आनी तांच्या फाटल्यानूय खुबशे ते दायज मुखार व्हरतात तातूंतलेंच एक नांव म्हळ्यार भालचंद्र गांवकार, कोंकणी साहित्यांतले हे एक महत्वाचे नांव जावन आसा. ताणी कोंकणी भास आनी साहित्याखातीर बरोच वावर

केल्लो आसा, दर एक लेखकान आपल्या तरेन कथा बरोवन फुडल्या पिळगी मेरेन पावयल्यात, भालचंद्र गांवकार हांची कथा आयज विद्यालयांत अभ्यासाक आसा, देख:-  
शेणिल्लो गांव , 2007)

भालचंद्र गांवकार हाणी कविता, कथा आनी हेर भाशीक पुस्तकां बरयल्यात, हाचे लागून ते एक बरे लेखक म्हूण आमच्यां मुखार आयज आसात, तशेच ताच्यांनी कथाकार म्हूण नांव जोडिल्ले आसा, तांचे आयजमेरेन तीन कथासंग्रह आसात, तांची नांवा म्हळ्यार अंदल्ले उस्वास, दोंगराचे आंवडे आनी गांव नाशिल्ली वाट, कथा साहित्य प्रकारांत आयज तरेकवार विशय आयिल्ले आसा हें आमकां तांच्या कथांनी पळोवंक मेळटा. खासकरून साहित्याचे घटकांचेर तांच्यानी वावर केला. एकंदरीत कथा हो प्रकार पुरायपणान अभ्यास करून ताचे बारीकसाणेन नोंद करून आनी ते साहित्यांच्या रूपांत वाचकां मुखार बरोवन हाडप हे तांच्यांनी केला. मनीस साहित्यांतल्यान जेन्ना व्यक्त जाता तेन्ना तो आपल्यो भावना, अणभव, कांय घडणुको साहित्यांच्या तरेकवार प्रकारांनी मांडटा हें आमकां तांच्यो कथा वाचले उपरांत जाणवता. कथांचे बारीक, नियाळ करून, ताचो भोव बरेतरेन अभ्यास केल्लो आमकां हांगां दिसता. काळांतरान कथा बदलत गेला, वेगवेगळे लेखक वेगवेगळे विशय हाताळटात. तेच प्रमाण वेगवेगळे प्रयोग कथेच्या मळार ते करता आनी ते आमकां सातत्यान तांच्या कथांनी दिसता.

कोंकणी भाशेचे अभ्यासक तशेंच नामनेचो लेखक भालचंद्र गांवकार हांच्या कथांचेर ही प्रबंधिका जातली. ह्या प्रबंधिकेत तांच्या तिनूय प्रकाशीत कथा संग्रहांचेर अभ्यास जातलो. तातूतल्या घटकांक धरून तातूंत आयिल्ले आशय आनी विशय, पात्रां, भास तशेंच हेर गजालीक धरून हया प्रबंधिकेन अभ्यास जातलो.

## 1.2 फाटभूय

आयज आमी उलयतात वा बरयतात ती भास फाटल्या कितल्याशयाच पिळग्यांपासून चलत येवन आयज आमका मेळळा, भास ही थीर नासून काळा प्रमाण, जायत्या प्रभावांक लागून ती बदलता आनी विकसीत जावन फुडल्या पिळगे मेरेन पावता. देखून दर एका भाशेक आपलो वेगळो इतिहास आसता. भास ही मनशांक म्हत्वाची कारण मनीस भाशेंतल्यान व्यक्त जाता. तो आपले उमाळे मांडपाक वेगवेगळे माध्यम वापरता, तातूंतले एक म्हणल्यार साहित्य, भाशेक जसो इतिहास आसा तसोच त्या भाशेंतल्या दर साहित्य प्रकाराक लेगीत खाशेली फाटभूय, एक इतिहास आसा. गोयच्या तशेंच गोंया भायर रावपी कोंकणी मनशांनी कोंकणी साहित्यांत आपलें मोलादीक योगदान दिल्लें दिसता, कोंकणी लेखकांनी साहित्याचे वेगवेगळे प्रकार हाताळळ्यात हातूंतलो एक म्हळ्यार कथा हो साहित्य प्रकार.

9व्या ते 10व्या शेंकड्या मेरेन ही भास थीर रूप धरून आसली आनी उपरांतच्या काळार कोंकणी साहित्य निर्माण जालें. पूण पुरुगेज आयले आनी जें साहित्य आसलें तें ना केलें. कोंकणी साहित्याक पुनरजिवन दिवपाक पाद्रींनी लोकांच्या जिबेर घोळपी साहित्य तिगोवन दवरपाखतीर वावर केलो. दुसरे म्हणल्यार कोंकणी कथेचें मूळ रूप आमकां आमच्या लोकवेदाच्या लोक काणयांनी मेळटा.

कथा, कविता, नाटक, निबंद ह्या सारकिल्ल्या साहित्य प्रकारांपरस जिणेचें वास्तव आनी व्हड चित्रण फिशालकायेन करू येता असो एक प्रभावी साहित्य प्रकार म्हळ्यार काढंबरी. कथनात्म परंपरा आशिल्ल्या ह्या साहित्य प्रकाराचीं पाळांमुळां खूप आदीं सावन पळोंवक मेळटात. सांगप आनी आयकप ह्या तत्वाक धरून हो प्रकार आमचे कडेन लोकवेदाच्या माध्यमांतल्यान आयला. ताका लिखीत रूप मेळत सावन आनी ताचो शास्त्रीय अभ्यास

करपाची रीत सुरु जायत सावन ह्या साहित्य प्रकाराकडे पळोवपाची नदरूय बदलत वा विस्तारीत जायत गेली.

पुंडलीक नायक है आपल्या ‘समकालीन कोंकणी लघुकथा’ ह्या कथा संग्रहांच्या प्रस्तावनेंत सांगतात, 1930 च्या अदमासाक यूरोपियन शॉर्ट स्टोरी आनी भारतीय काणी हांचो संगम जावन लघुकथेचो जल्म जालो. युरोपियन शॉर्ट स्टोरीची प्रेरणा हेर भारतीय भासांक इंग्लीशेंतल्यान लाभली, जाल्यार कोंकणी भाशेक ती इंग्लीशी बरोबर पुरुंगेज आनी फ्रेंच भाशेंतल्यान लाभली. अशें तरेन ते आमची लेकवेदांतली काणी आनी पाश्चात्य लघुकथेचो मेळ घालतात. 1877 वर्सा वामन रघुनाथ शणै हांचो नल्म जालो, तांका जेना कोंकणी भाशेचो दिश्टावो जालो, तेना तांणी कोंकणी विशी अभ्यास करून ती गिरेस्त करपाचे थारायले. शणै गोंयबाबान कोंकणींत साहित्य रचना केली. आनी कोंकणी देवनागरी लिपेंतल्यान आधुनीक कथेचे मुळावण घालून दिले. ‘म्हजी बा खंय गेली’ ही तांची कथा नवे गाँय ह्या मासिकांतल्यान उजवाडाक आयली. उपरांत तांच्यो आनीक कथा छापून आयल्यो जश्यो ‘वासशेणैली पोपाय’, ‘पितूबाबालो तांब्यापटो’, ‘बाबूमामालो पणस’ आनी ‘खर्णवीर’. ह्या तांच्या कर्धेतल्यान ते जिणेचे तत्वगिज्ञान सांगतात आनी झाडां-पेडांचे मानवीकरण करून तांच्यो व्यथा मांडटात. शणै गोंयबाबाचो कोंकणी कथे खातीरचो हो मुळावो वावार थारलो.

उपरांत शणै गोंयबाबाच्या वावराक प्रतिसाद दिवन, 1935 वर्सा, ‘ओंबळा’ हो जयवंत कुलकर्णी हांणी गोंय, कारवार आनी मंगळूर अश्या १४ कथाकारांच्यो कथा संपादीत करून संपादीत कथा संग्रह मुंबंयत उजवाडाक हाडलो. ताच्या फाटल्यान 1956 वर्सा चंद्रकांत केणी हांणी ‘भूयचार्फी’ हो प्रतिनिधीक कथा झेलो उजवाडायलो. ‘1956 ते 1961 मेरेन म्हळ्यार गोंयची सुटका जाय मेरेन ‘नवे गोंय’, ‘साद’ ‘प्रजेचो आवाज’, मीर्ग, ‘साळीक’, ‘विद्या’, ह्या नेमाळ्यांनी कोंकणी कथेक उत्तेजन दिले. सुमार शंबरां वयर कथा ह्या काळांत

उजवाडाक आयल्यो.” आयज लेगीत लेखक आपल्या साहित्याखातीर नेमाळ्यांक श्रेय दितात.

1961 वर्सा गौंय मुक्त जाले. आनी कोंकणी कथेची खरी वाटचाल सुरु जाली. कोंकणी कथा आशय - विशय आनी तंत्राच्या नदरेत फुल्ली. चंद्रकांत केणी हांणी लघुकथेपरस ल्हान कथिका हो प्रकार हाताळ्ळो तांचो ‘घर्ती अजून जियेताली’ (1964), उपरांत ‘आशाढ पावळी’, ‘अळमीं’, ‘क्हंकल पावणी’, ‘कथिका’, ‘मेघ मल्हार’, ‘जंय वता थंय’, ‘बहुरत्ना वसुंधरा’, ‘कथाभारती’, ‘रूपां आनी रूपडीं’, ‘सरभरस’ हे तांचे स्वतंत्र कथा झेले उजवाडाक आयले. तशेंच ‘कोंकणी कथा’ (1985) हो 25 कथाकारांच्या कथांचो संग्रह ताणी संपादीत केला. ‘क्हंकलपावणी’ ह्या तांच्या कथा संग्रहाक साहित्य अकादेमीचे पुरस्कार लाभला.

गौंय मुक्ती उपरांत त्या काळावयल्या तरणाट्या पिळगेन कोंकणी कथेक आपल्या विचारांतल्यान आनी लिखिर्णेतल्यान गती दिल्ली दिसता. हातूतले काय कथा लेखक म्हणळ्यार दामोदर मावजो, पुंडलीक नायक, शीला नायक कोळंबकार, मिना काकोडकार, दत्ता नायक, अच्युत तोटेकार आदी.

कोंकणी कथेचे दायज आनीक गिरेस्त करपाक कोंकणीं मोग्यांनी हेर भासांतल्यो कथा कोंकणींत अणकारून हाडल्यो. साहित्य अकादेमी पुरस्कार प्राप्त हे कथा झेले आयज आमकां कोंकणींत वाचपाक मेळटात. हातूत कर्तार सिंह दुगल ह्या मूळ पंजाबी लेखकाच्या कथांचो अणकार माया खरंगटेन ‘चान्या रातीचो दुखांत’ नांवान 2015 वर्सा केलो. रमेश लाड हार्णी 24 कथांचो संग्रह ‘मोटव्यो कथा’ ह्या नांवान 2003 वर्सा उजवाडायलो. प्रेमचंदाच्यो 14 हिंदी कथांचो अणकार करून एन. शिवदासा हांणी ‘मंत्र आनी हेर कथा’ नांवान 2014 वर्सा उजवाडायलो. तशेंच वृषाली मांद्रेकार हांणी मूळ ओडिया भार्षेतले बरोवरी प्रतिभा राय हांच्या 21 कथांचों अणकार करून ‘उल्लंघन’ ह्या

नांवान कथा झेलो उजवाडाक हाडलो. मूळ बरोवपी रँबीन रॅय चौधरी हांच्या कथांचो ‘निकोबारच्यो लोककाणयो’ नांवान माया खरंगटे हिणे 2006 वर्सा अणकार केला. फुडें सुनेत्रा जोग हिणे सुधा मुर्ती हांचो मूळ इंग्लीश कथा झेलो ‘आजयेक वाचूक शिकयतले, आनी हेर काणयो’ (2012) ह्या नावान अणकारीत करून उजवाडायलो तशेंच सुधा मुर्ती हांच्यो बन्यांतल्यो बद्ध्यो काणयो वेंचून त्यो हांगा, थंय आनी वचत थंय’ (2020) ह्या माथाळ्या खाला अणकारल्यात.

अशेच आधुनीकं जीण चित्रावपी कथालेखक म्हणल्यार, युवा पुरस्कार फावो जाल्ले हेमंत अच्या. 2017 वर्सा तांचो ‘कथाकार’ हो कथा झेलो उजवाडाक तशेंच नरेश नायक हांचो ‘गांवमन’ (2010) कथा झेलो आयलो. तांका 2014 वर्साचो साहित्य अकादेमीचो युवा साहित्य पुरस्कार तशेंच 2023 वर्साचो युवा साहित्यीक पुरस्कार फावो जाला. संजय बोरकार ‘मंगळसुत्र’ (2011), प्रितेश परसाई ‘प्रारब्ध’ (2012), सतीश दळवी ‘सुजाता’ (2014), उल्हास प्रभू नास्नोळकार ‘भावतरंग’ (2016), गोरख शिरसाट हांच्या कथेंत सावडूद्या गांवांतले जिवीत दिसता ‘ब्लॉक’ (2022) ह्या कथा झेल्यांत कथुली हो प्रकार हाताळटा. हे कांय आयच्या पिळगेंतले नवोदीत कथाकार.

कोंकणी कथेची वाट सुगूर करताना, आयज कोंकणी साहित्यीका मर्दीं हुस्को दिसता तो म्हणल्यार, कोंकणी कवितेच्या मळार जशें पायलेक 25 कथाकार मेळटा तशेंच कथेंत मेळप खूब कठीण आनी देखून कथेचे मळ पडींग पडचें न्हय, नवे आशय-विशय घेवन कथाकार जल्माक येवचे म्हण हालींच साहित्य मंथन सत्तरी आनी कोंकणी भाशा मंडळ हांच्या जोडपालवान 2022 वर्सा ‘कथा लेखन कार्यशाळा’ घडोवन हाडली जातूंत नवोदीत कथा बरोवप्यानी वांटो घेतिल्लो. तांका स्वता दामोदर मावजो, वसंत सावंत आना प्रकाश पर्वेकार ह्या कथाकारानी मार्गदर्शन केलें. उपरांत ह्याच हुसक्यान 2023 गोंय विद्यापीठाच्या

कोंकणी अध्यन शाखेन ‘पयलें युवा कथा साहित्य संमेलन’ घडोवन हाडलें. जातूत सुमार वीस कथा लेखकानी बांटो घेतिल्लो.

अशें तरेन व्यर आयज मेरेनच्या कोंकणी कथेंत कोंकणी लेखकांनी केल्लो म्हत्वाचे वावराचो दिशटावो जाता. आमच्या लेखकानी आमच्या भोंवतणेचे विशय हाताळून एकंदर कोंकणी समाजाक कर्देंत पडंबिबीत केलो. काळ बदल्लो तसो नव्या जाणिवेच्यो, आशय आनी विशयाच्यो कथा कोंकणीत आयिल्ल्यो दिसतात. आयज मेरेचो कोंकणीचो प्रवास पळ्यल्यार ह्यान फुडें कोंकणी कथा अर्शीच फुडें सरत रावतली हातूत दुबाव ना.

### 1.3 उद्दीश्ट

संशोधन हो विशय म्हत्वाचो आसा. संशोधन संदर्भान कांय म्हत्वाची उदिश्टां अभ्यासक म्हण बाळगिल्ली आसा. त्यो म्हळ्यार भालचंद्र गांवकार हांच्या साहित्याची सविस्तर वळख जाता. तशेंच कथाकार भालचंद्र गांवकार हाणी कथा मळार दिल्ल्या योगदानाची वळख जातली. तांच्या कथांनी कसले विशय आयल्यात तांची वळख जाला. तांच्या कथांचेर घटकांच्या नदरेतल्यान अभ्यास जाला. भालचंद्र गांवकार हांच्या कथेंतले विशेशतायेचेर अभ्यास जाला. त्याग परी तांच्या कथेंतले मुखेल पात्रांचो अभ्यास जाला. भालचंद्र गांवकार हांच्या कथेंतले भास कशे आसा हाचेर अभ्यास जाला. तशेंच तांच्या हांच्या कथेंतलो समाज कसो आसा हाचेर अभ्यास जाला.

### 1.4 परिकल्पना

भालचंद्र गांवकार हांच्या साहित्याची वळख जातली. कथाकार भालचंद्र गांवकार हांणी कथा मळार दिल्ल्या योगदानाची वळख जाता. खंयची कथेंत लेखक कसले विशय हाताळटा, कथेंतली भास कशी आसा, कथेंत लेखक कशेतरेन समाज दर्शन करता हें सोदून तांचेर अभ्यास जाला. कथा ही संकल्पना, ताचें स्वरूप म्हळ्यार कितें हाची जाणीव जाता.

### 1.5 व्यासी आनी मर्यादा

भालचंद्र गांवकार हांच्या कथांचेर चड अभ्यास जावूक ना. तांच्यो कथा घटकाचे नदेंतल्यान अभ्यास करणे असो हो पयलोच वावर जावन आसा. साहित्यांत ‘कथा’ हो प्रकार नवो न्हय पूण तांच्या कथांनी आशिल्ली खाशेलपणा, तर्शेच समाज, तांची मानसीकता, जीण अशें वेगवेगळ्या विशयांक धरून हो अभ्यास जाला. आयज साहित्यांचो वावर खूब फुडे पाविल्लो आसा. तांणी वेगवेगळे साहित्य प्रकार हाताळ्यात पूण तांचे कथांचेर हो अभ्यास जातलो. तांच्या कथांतलीं निती मुल्यां जाणून घेवप आनी वेळाभितर दर्जेदार प्रबंधिका जावची म्हूण कथा हो साहित्य प्रकार हाताळपांक निश्चीत केला. प्रबंधिकेची मर्यादा पळोवंन तांचे कथा हो साहित्य प्रकार अभ्यासपाक घेतला. आनी हीच म्हजी व्यासी आनी मर्यादा आसा.

### 1.6 अभ्यास पद्धत

भालचंद्र गांवकार हांच्या कथांचो चिकित्सक अभ्यास करताना हांव सर्वेक्षण पद्धत ते म्हळ्यार मुलाखती आनी प्रस्ना विचारून अभ्यास जाला. तर्शेच वर्णनात्मक पद्धत, चिकित्सक समिक्षा पद्धत आनी समाजशास्त्र पद्धतीन अभ्यास जाला.

#### संदर्भ

1. गांवकार, भालचंद. गांव नाशिल्ली वाट. फोंडे-गोंय. गोंय. मित्र प्रकाशन. 2007.
2. रेडकर, प्रणिता. एन. शिवदास हांच्यो वेंचीक कथांचो चिकित्सक अभ्यास. प्रबंधिका. ताळगांव-गोंय. गोंय विद्यापीठ 2021-2022.
3. केळेकार, रविन्द्र. पाप-पुण्य, जाग आदी. मार्च 2001.
4. गांवकार, भालचंद्र. दोंगराचे आवडे. फोंडे-गोंय. गोंय. मित्र प्रकाशन. 2003.
5. गांवकार, भालचंद. अंदल्ले उस्वास. फोंडे-गोंय. गोंय. मित्र प्रकाशन. 2001.

6. बुडकुले, किरण. अक्षर सरिता. आंगशी – गोंय. बिम्ब प्रकाशन. 2009.
7. गांवकार, भालचंद्र. कौंकणी भाशाविज्ञान. फोंडे-गोंय. गोंय. मित्र प्रकाशन. 1993.
8. गांवकार, भालचंद्र. साहित्यः एक भासाभास. फोंडे-गोंय. गोंय. मित्र प्रकाशन. 1998.
9. बुडकुले, किरण. साहित्य नियाळ. श्रीस्थळ काणकोण. श्री दत पद्मजा प्रकाशन. 1998.

## प्रकरण दुसरे

### भालचंद्र गांवकार हांचे व्यक्तीमत्व आनी कार्य

- 2.1 भालचंद्र गांवकार हाचीं जीण आनी बळख
- 2.2 साहित्याचो व्यासांग आनी लेखनाक सुरवात
- 2.3 भालचंद्र गांवकार हाचीं साहित्यीक मोलावणी
- 2.4 साहित्याच्या मळार लेखकाक मेळील्ले पुरस्कार

## २.१ भालचंद्र गांवकार हाचीं जीण आनी वळख

कोंकणी लेखक भालचंद्र गांवकार हे एक नामनेचे साहित्यकार तर्शेच एक शिक्षक जावन आसात. तांचो जल्म १५ फेब्रुवारी १९६८ ह्या दिसा फोर्डे म्हालातल्या बेतोड्या ह्या गांवांत जालो. भाटां-कुळागरांनी सोबिल्लो असो हो गांव. घरच्या आनी भोंवतणच्या वाठारांत तांचे भुरगेपण सारले. सुरवेक आतांच्यो सारको शाळा नाशिल्ल्यो, देखून ५ वर्सांच्या पिरायेचेर ताणी गांवच्या सरकारी शाळेत प्रवेश घेतलो. उपरांत बेतोड्या गांवातल्या माध्यमीक शाळेत १०वीं मेरेनचे शिक्षण पुराय करून फोर्डेच्या गोंय विद्याप्रसारक मंडळ ह्या उच्य माध्यमीक शाळेतल्यान ताणी आपली १२वीं पुराय केली. चौगुले महाविद्यालयांतल्यान तांची बी.ए ची पद्धी इंग्लीश आनी कोंकणी विशय घेवन मेळयली जाल्यार दोन वेळा एम.ए करून इंग्लीश आनी कोंकणी ह्यो पदव्यो मेळयल्यो. तर ही लेखकाची एकंदरीत शिक्षणीक वाटचाल जावन आसा. ह्या मजगती तांकां तांच्या घरच्यांचो पुराय सांगात शिक्षणाच्या लागून लाभलो. उपरांत ताणी रोजरी वाणिज्य आनी कला महाविद्यालय, नावेली, साशटी – गोंय हांगा १९९२ ते २०२२ वर्सा मेरेन सहयोगी प्राध्यापक म्हूण विद्यार्थ्यांक शिक्यला.

लेखक गांवांत रावपी आशिल्ल्यान तांकां शेतां-भांटांची खूब आवड. भालचंद्र गांवकार हांका लेखनाच्या भायर झाडा रोवपाक खूब आवडटा. आयज लेगीत कितलेशेच कवाथे, माडयो तर्शेच हेर झाडां ताणी रोयल्यांत. हाचे फाटले कारण म्हणल्यार तांच्या भोंवतणचो वाठार, आपल्या वाठाऱ्यमान मनीस घडता, आनी ह्या सगळ्यांचे चित्रण आमकां तांच्या साहित्यांत बर्ं तरेन पळोवपाक मेळटा.

## 2.2 साहित्याचो व्यासंग आनी लेखनाक सुरवात

साहित्य बरोवपाक भालचंद्र गांवकार हाणी सुरवात लहानपणा सावन जाल्ली. आपल्या मनातले विचार तें मेळटा त्या कागदार बरोवन दवरताले. तांच्या लिखणेची सुरवात कविता सगळ्यांत पयलीं साहित्य प्रकारा कडल्यान जाली. खंयच्याय सहित्याकाराची सूरवात कवितेतल्यानूच जाता तशी हांचीय जाली. ह्यो कविता ताणी कोंकणी आनी मराठी भाशेतल्यान बरयल्यो.

उपरांत लहव लहव करून तांकां वाचनाची गोडी लागली आनी ताणी शाळेतल्या वाचप घरातल्यान पुस्तकां घेवन आपले वाचन चालू दवरले. इतलेच न्हय तर लेखक कविता बरयताले आनी आपल्या इश्टांक वाचून दाखयताले. पूण त्या वेळार साहित्याची आवड चड जाणांक नाशिल्ल्या कारणाक लागून ते इश्ट लेखकाची फकाणा करताले. कांय वेळा लेखक स्वता खंती जातालो. पूण तांणे आपल्या विचारांक खंडीत पडूक दिलें ना.

लेखकान आयज मेरैन कथा, कविता, एकांकी, हेर पुस्तकां बरयल्यात. तेना तांच्या कथांनी वा कवितांनी जे विशय आयल्यात ते काल्पनीक नासून सत्य घटनेचेर आदारिल्ले आसात. कारण लेखक साहित्य बरयतना काल्पनीक शैलीचो वा कथानकाचो आस्पाव आपल्या लिखणेत चड करिना. जे कितें आपल्या भोंवतणी घडटा वा घडिल्ले आसा ताचेर लेखक उजवाड घालता आनी तो विशय आपल्या साहित्यांत हाडटा. मात विशय आनी आशय तरेंच दवरून पात्रांची वा गांवांची नांवां ते बदलतात.

भालचंद्र गांवकार हाणी आपल्यो कविता रचपाक खासा असो वेळ केन्ना दिलो ना. हाचे कारण म्हणल्यार तांका त्यो कविता महाविद्यालयांत म्हणजे विद्यार्थ्यांच्या मदीं आसतना वा बसींत आसतना सुचताल्यो. उपरांत ते त्यो मेळटा त्या कागदार बरोवन काडटाले. पूण कथा बरोवपाक मात खासा वेळ दिवचो पडटा अशें लेखकाक दिसता. भालचंद्र गांवकार हांका वास्तवीक विशय अणभवाच्या माद्यमातल्यान बरोवपाक चड आवडटा.

लेखक खूब पयलीच्यान बीम्ब, सुनापरान्त हांचे आपले साहित्य बरोवन हाडले. तांचे आयज मेरेन तीन कथा संग्रह आयल्यात. ते म्हळ्यार ‘अंदल्ले उस्वास’ हो तांचो पयले कथा संग्रह 2001 वर्सा उजवाडावन आयलो. दसरे ‘दोंगराचे आंवडे’ 2003 वर्सा आयलो आनी तिसरो ‘गांव नाशिल्ली वाट’ 2007 वर्सा उजवाडावन आयलो. तांचे चार कविता संग्रह आसांत ते म्हळ्यार ‘आडवणांतले उले’ 1991 वर्सा उजवाडावन आयलो. 2001 वर्सा तांचो ‘यादिचे देगेर’ दुसरो कविता संग्रह आयलो. ‘थाव’ हो तांचो तिसरो कविता संग्रह 2005 वर्सा आयलो तर 2018 वर्सा ‘वावझड’ हो कविता संग्रह उजवाडावन आयलो. तशेंच तांचे दोन भासविज्ञानीक नदरेन अभ्यास केल्ले पुस्तकां आयल्यात ती म्हळ्यार ‘कोंकणी भाशाविज्ञान’ 1993 तर ‘साहित्य एक भासाभास’ 1998 वर्सा उजवाडावन आयला. तांचे दोन संपादीत केल्ले पुस्तकां आसपावल्यांत. पयले ‘काव्यफुलां’ हो कविता संग्रह 2008 वर्सा तर दुसरो ‘प्रतिनिधीक कथा झेलो’ हो कथा संग्रह 2014 वर्सा आयला.

लेखकान स्वताच्या जिवीताविशी एक आत्मचरित्र बरयलें ते म्हळ्यार ‘तडवीं ल्हारं हुपताना’ आनी 2018 वर्सा उजवाडावन आयले. हालीच, 2024 वर्सा तांची एक काढंबरी आयला ती म्हळ्यार पनवत.

अशें वेगवेगळ्या साहित्य हाताळून लेखकान समाजांत आपलो बुनियाद घट केलो. तांच्यो कित्त्योश्योच कथा कविता अनेक भाशांनी अणकारीत जाल्ल्यो आसात. लेखनाच्या मळार तांकां तांच्या घरच्यांचो लेगीत बरो सांगात मेळिल्लो आसा. मुखेल म्हणल्यार ते गांवांतले एकलेच अशें भुरे आसले जांकां बरोवपाची आनी मुखेलपणान साहित्याची आवड आसली आनी म्हणून तें बरें शिक्षण घेवन हो दर्जो मेळवंक पावलें.

### 2.3 भालचंद्र गांवकार हाचीं साहित्यीक मोलावणी

समाजातल्या दर एका व्यक्तीची आपली अशी खासा वळख आसता. सगळेच ह्या संवसारांत ताकिवंत जावपाक पावना, पूण जण एकलो आपल्या जिणेत जे किंते करता ताका ताची व्हडवीक आसता. कोण दोतोर, जाल्यार कोण शिक्षक, कलाकार, चित्रकार आदीं जाता. हांच्याच वांगडा एक लेखक सुद्धा आमच्या समाजाचो महत्वाचो घटक थारता. कारण आपल्या लिखणेतल्यान तो समाजाचे चित्रण लोकां मुखार दवरता. तेना लेखक घडपा फाटलीं कारणा जाणून घेवप खूब गरजेची आसता.

फक्त लेखक घडपाची कारणां नासून त्या लेखकाचो साहित्याच्या मळावेलो अणभव, तांची साहित्य कृती दिता. दर एक लेखक जे किंते बरयता ते ताच्या अणभवांचेर आधारिल्ले आसता, त्याच अणभवांच्या आनी आपल्या कलात्मकतायेच्या आधारान लेखन साहित्य रचता. त्याच विशयांची जाण आसची तर आमी त्या लेखका विशी जाणून घेवप खूप गरजेचे जातून आमकां त्या विशयांची खोलाय मेळटली. तशेच एक लेखक म्हळ्यार भालचंद्र गांवकार. तांच्या कथांनी आमकां वेगवेगळे अश्यो गजाली सापडटात, तांची फाटलीं कारणां आनी तांचे विशी आमी जाणून घेव्या.

भालचंद्र गांवकार हाणी कथा भायर हेर साहित्य प्रकार हाताळात. पूण ते सामके वेगळे आसा. तांच्यो कविता तांच्या कथा परस वेगळी आसा. तांचे चार कविता संग्रह आसात. आठवणांतले उले (1991), यादिचें देगेर (2001), थाव (2005) आनी वावङ्गड (2018).

भालचंद्र गांवकार कोंकणी भारेंतले लेखक तशेंच एक साहित्यकार आनी एक शिक्षक जावन आसा, तांच्यानी कविता हो साहित्य प्रकार पयलीच बरोवपाक सुरवात केली. तशेंच तातूंत मनाची व्यथा, अभिव्यक्त जावन आयिल्ल्यो कांय कविता, कांय जिणेचो अणभव, कांय घडणुको जाची याद करून तें बरयतात.

साधारण मनीस, ताचें जीण, तांचें संघर्ष आनी तसोच ताचो मोग, मागीर तो आवय भुग्यां  
मदी आसू, वा तो चेड्या चेडवां मदलो मोग आसू. अशें साबार विशय तांच्या कवितांनी  
आयल्यात. कांय कडेन कविता समजपाक जायना कारण त्यो खूब अलंकारीक नदेन  
बरयिल्यो आसात. पूण एक तरेचो वातावरण निर्माण ते तांच्या कवितांनी रंगयता.  
ताचीं कांय हेर पुस्तकांय आसात ती म्हळ्यार कोंकणी भाशाविज्ञान (1993) आनी  
साहित्य एक भासाभास (1998), ही दोनूय पुस्तकां भाशेचें विज्ञानीक नदेन अभ्यास करून  
हेरांक, भासविज्ञाना विशीं चडान चड कळपाक हें पुस्तक बरयला. ह्या पुस्तकांत भास,  
भाशेचें बोली, व्याकरण, उच्चार, स्वन, ध्वनी, ध्वनी बदल, लिपी अर्थबदल, भाशेचे  
घडण, भाशेचे वेगळेपण, प्रमाण भास, पोटभास, आवय भास अशें साबार विशय तांच्यानी  
अभ्यास करून बरयल्यात.

एकंतरीत लोकांक कोंकणी भास, जाणून दिवन ती कितली गिरेस्त आसा हें लेखक ह्या  
पुस्तकांनी मांडटा. अशें साबार लेखन तांणी केला ते आमकां हांगां दिसता. सगळे  
साहित्यांत ताणे वेगवेगळे विशय हाताळ्यात तशेंच कथेंच्या मळार वेगवेगळे प्रयोग  
तांच्यानी केल्यात. तांचो हो योगदान भोव गिरेस्तकांयेचे आसा.

लेखकान साबार विशय आपल्या कथांनी मांडिल्ले आसा. तांचे साहित्य समाजाचें,  
आधुनिकतायेक लागून जालो बदल, पर्यावरणीक विशय भेस बरेतरेन लेखकान मांडला.  
तांच्यानी एक आत्मचरित्र बरयलां तातूत तें स्वताचो जिवीत आमकां स्पृश्ट पणान सांगता.  
तांच्या जिवितांतलो दर एक गजाल ताणे सातत्यान तातूत मांडला. तांचे हालीच एक  
काढंबरी आयलां तातूत लेगीत तांच्यानी एकंतरीत ग्रामीण जीण दाखयला तशेंच  
उदरगतीक लागून जालो बदल ते सहजपणान घडयतात.

बारीकसाणेन विचार करून आपले मनातले ते सातत्यान मांडटा. भालचंद्र गांवकार हांचो  
एकदंरीत प्रवास खूब बरो आसा. ह्या मजगाती तांकां कोंकणीतल्या, हेर भासांतल्या

लेखकांक मेळपाची, तांचे विचार जाणून घेवपाची संद मेळळी, कांय वेळा समक्षकांनी भालचंद्र गांवकार हांच्या साहित्याची तूस्त केल्या. पूण ताणे तें सकारात्मक तरेन घेवन ताचेर काम केले. तशेच ताचें ह्या साहित्याचो मोल वाचकांक तांचे साहित्य वाचतकच जाणवतले.

#### **2.4 साहित्याच्या मळार लेखकाक मेळील्ले पुरस्कार**

भालचंद्र गांवकार हांकां कोंकणी भाशा मंडळाचो पुरस्कार 1991 ह्या वर्सा फावो जाला. तशेच कला अकादेमी राज्य पुरस्कार तांकां 2001 ह्या वर्सा फावो जालो. 2001 वर्सा तांकां कोंकणी भाशा मंडळाचो पुरस्कार लाबलो. 2003 वर्सा कथा इनाम पुरस्कार नवी दिल्ली तांकां फावो जाला. डॉ. टी. एम. ए. पै. फांवडेशन पुरस्कार तांकां 2005 वर्सा फावो जाला.

#### **संदर्भ**

1. गांवकार, भालचंद. गांव नाशिल्ली वाट. फोंडे-गोंय. गोंय. मित्र प्रकाशन. 2007.
2. गांवकार, भालचंद. दोंगराचे आवडे. फोंडे-गोंय. गोंय. मित्र प्रकाशन. 2003.
3. गांवकार, भालचंद. अंदल्ले उस्वास. फोंडे-गोंय. गोंय. मित्र प्रकाशन. 2001.
4. गांवकार, भालचंद. कोंकणी भाशाविज्ञान. फोंडे-गोंय. गोंय. मित्र प्रकाशन. 1993.
5. गांवकार, भालचंद. साहित्य: एक भासाभास. फोंडे-गोंय. गोंय. मित्र प्रकाशन. 1998.
6. गांवकार, भालचंद. आडवणांतले उले. फोंडे-गोंय. गोंय. मित्र प्रकाशन. 1991.
7. गांवकार, भालचंद. यादींचे देगेर. फोंडे-गोंय. गोंय. मित्र प्रकाशन. 2001.
8. गांवकार, भालचंद. थाव. फोंडे-गोंय. गोंय. मित्र प्रकाशन. 2005.
9. गांवकार, भालचंद. वावझड. फोंडे-गोंय. गोंय. मित्र प्रकाशन. 2018.

10. गांवकार, भालचंद. तडवीं ल्हारा हुपतानां. फोंडे-गोंय. गोंय. मित्र प्रकाशन. 2018.
11. गांवकार, भालचंद. काव्यफुलां (कविता संग्रह). संपादीत. फोंडे-गोंय. गोंय. मित्र प्रकाशन. 2001.
12. गांवकार, भालचंद. प्रतिनिधीक कथा झेलो (कथा संग्रह). संपादीत. फोंडे-गोंय. गोंय. मित्र प्रकाशन. 2001.
13. रेडकर, प्रणिता. एन. शिवदास हांच्यो वेंचीक कथांचो चिकित्सक अभ्यास. प्रबंधिका. ताळगांव-गोंय. गोंय विद्यापीठ 2021-2022.
14. बुडकुले, किरण. अक्षर सरिता. आंगशी – गोंय. बिम्ब प्रकाशन. 2009.

## प्रकरण तिसरे

### कथा:- स्वरूप आनी संकल्पना

- 3.1 कथेचो स्वरूप आनी संकल्पना
- 3.2 कथेच्यो व्याख्या
- 3.3 कथेचे प्रकार
- 3.4 कथेचे घटक

### 3.1 कथेचो स्वरूप आनी संकल्पना

मनीस साहित्यातल्यान जेना व्यक्त जालो, तेना तारें आपल्यो भावना साहित्याच्या तोकवार प्रकारांनी मांडल्यो आनी अशें करून साहित्याचे वेगवेगळे प्रकार तयार जाले. साहित्याचे मुखेल दोन फांटे म्हणल्यार गद्य आनी पद्य, गद्य साहित्यांत आमकां कथा, कादंबरी, निबंद, नाटक आदी प्रकार मेळटा. तर पद्य साहित्यांत कविता. दर एका साहित्य प्रकाराक आपले अशें विशेश गूण आनी खाशेलपणां आसा, जे तांकां हेरां पासून वेगळे करता देखून साहित्याचो दर एक प्रकार आपल्या तरेन परिपूर्ण जाला.

कथा एक लोकप्रिय साहित्य प्रकार आसा. ‘ललीत साहित्याच्या मळार कथा हो सगळ्यांत चड लोकप्रिय साहित्य प्रकार. ल्हान धरून जाणट्यां मेरेन आनी शेतकार धरून राजकारण्या मेरेन सगळ्यांकूच हो प्रकार मानवता. ताचीं दोन कारणां आसात. एक म्हळ्यार तातूतले कथानक आनी दुसरे म्हळ्यार तिजो मोटवो आकार, अदीम काळासावन लोक-काणयो, पुराणां, महाभारत-रामायणांतल्यो कथा, अरेबियन नाइट्स लोकांक भूल घालीत आयल्यात. हीच काणी काळांतरान बदलत आयचे आधुनीक कथेचो रूपकार घेवन फुडे आयल्या. मोटवो आकार हें आयचे कथेचें खाशेलेंपण ह्या ताकतिकेच्या संवसारांत लोकांक फुरसतीचो वेळ साप्प उणो आसा. तातूत टेन्शनांची भर. हें टेन्शन उणे करपाक कथावाचन हो भेस वरो उपाय. तशांतूय जीव दिवपाक लेगीत फुरसत ना अशें म्हणणी वाचप्यांक थोड्या वेळा भितर वा बशिल्ले बसकेक वाचून सोंपोवपाक कथा ह्या प्रकारा परस सोंपो दुसरो प्रकार ना’!

कथा हो सगळ्यांत ल्हान पूण कमीच उतरांनी व्हड आशय दिवपी साहित्यप्रकार जावन आसा. ‘सांगप आनी आयकप म्हणल्यार कथन आनी श्रवण ही मनशाची प्रवृत्ती आशिल्ल्यान आदल्या काळार घडिल्ल्यो घडणुको लोकांक कथन करप जाताले आनी लोक उत्सूकतायेन त्यो आयकताले. समाजाक बरी देख दिवपा पासत आनी समाजांत

नितीक शिकवणिचो प्रसार करपा पासत सुरवातेक काणयो कथन करपाची प्रथा पडली. उम्रांत ती पारंपारीक सांच्यांत बसयतना तिका लोकसंस्कृतीचे दायज फाव जालें. लहव लहव ती लोकां भितर रिजली आनी लोककाणयेचे रूप घेतलें. मनशाच्या स्वभावा प्रमाण, समाजीक धर्मांक वृत्ती प्रमाण तातूंत विशय आनी आशय रिगले<sup>2</sup>. ‘लोकांक कमी वेळा भितर किंते तरी प्रभावी वाचपाची गरज पडपाक लागली आनी हेच गरजेतल्यान कथेच्या रूपान मोटवो आवाठ आशिल्लें प्रभावी आनी लोकांक समजतलें आनी तांचे आवडीचे अशें गद्य कथनपर लेखन तयार जालें’<sup>3</sup>.

कथा हो साहित्य प्रकार खूब आदी सावन मनशाच्या मनाक भुलयत आयला. लहान आसतना आवय सुकण्याच्यो काणयो सांगताली, आजो-आजी आमकां राजा-राणी, भुतां, राक्षस, देव, परी अशे कथा सांगपाक लागली. मनीस संस्कृती, समाज हे संकल्पनेंत जगपाक लागलो आनी दिसपडे जिरेंत घेतिल्ले अणभव जेन्ना सावन दुसऱ्यांक सांगपाक लागलो तेन्ना त्या अणभवांक काणयेच्या रूपा घेतलें. त्या वेळार लिखीत कांय निर्माण जावंक नाशिल्ली. अशा वेळार ताच्या मुखार आशिल्ल्याक तो आपले अणभव सांगपाक लागलो.

‘मनीस आपले दीसपटे जिरेंत वेगवेगळ्या रूपांनी आनी संघर्षानी भरिल्ली जीण घेवन चगत आसता. ही जीण जगतना ताका जायत्या गजार्ली कडेन वेगवेगळ्या आयामांतल्यान वेव्हार करचो पडटा’<sup>4</sup>.

कथा हो एक गद्य साहित्य प्रकार घडणूक, लोककाणी, कथा, दीर्घकथा, लघुकथा असो साहित्याच्या ह्या प्रकाराचो प्रवास वेगवेगळ्या काळांत हीं वेगवेगळी रूपां घेवन मुखार आयलो. आवाठान लहान, उण्यांत उर्णी पात्रां आनी प्रसंग अशें कथेचे स्वरूप आसलें तरी कथन हो मुखेल घटक आशिल्ल्यान मनशाचे जिरेंत घडिल्ले प्रसंग कल्पनेच्या आदारान लेखक कथन करीत आसता. कथा मनशां इतलोच आदलो साहित्य प्रकार, काळावांगडा

कथा बदलत गेला, लेखकानी कथेक वेगवेगळ्या शैलीन बरोवपाचो आनी आकार दिवपाचो प्रयत्न केलो, तर्शेच काळांतरान ती विकसीत जायत गेली, कर्थेंचे नवे गूण – दोष तर्शेच खाशेलपणां वाढपाक लागली.

### 3.2 कथेची व्याख्या

कथा कशी आसची हाचेर अभ्यास भारतीय आनी पाश्चात्य जाणकारांनी केला, त्याच जाणकारांच्यो हो व्याख्या आसात.

**भारतीय जाणकारांनी दिल्ल्यो व्याख्या:-**

1. दामोदर मावजो- ‘खासाविशिश्ट एकमुळो परिणाम सादपा खातीर लहानशें कथानक, मर्यादीत व्यक्तिरेखा आनी वैचीक घडणुको हांचो एकजीव निर्मणेचो गद्य साहित्य प्रकार म्हळ्यार कथा’<sup>5</sup>

2. प्रा. न. सि. फडके- ‘कमीत कमी पात्रे आणि कमीत कमी प्रसंग वापरून थोड्या वेळात परिणामकारक रितीने सांगितली व ऐकणाऱ्याच्या मनावर एकच एक ठसा उमटविणारी हकीकत म्हणजेच कथा होय’<sup>6</sup>.

थोडीच व्यक्तिरेखा आनी प्रसंग वापरून, थोड्याच वेळांत परिणामकारक रितीन सांगप जाचो परीणाम वाचप्याचेर शेवट मेरेन उरता ती कथा.

3. कोलाहलाचार्य- ‘प्रबन्धकल्पनां स्तोकसत्यां प्राज्ञाः कथा विदुः ’<sup>7</sup>.

कथा म्हणल्यार कल्पनेन तयार जाल्ली आनी जातूत सत्य आसा अशें तजांचे मत.

4. मुंशी प्रेमचंद- ‘कहानी एक ऐसी रचना है जिसमें जीवन के किसी एक अंग या मनोभाव को प्रदर्शित करना लेखक का उद्देश्य रहता है। उपन्यास की भाँति उसमें मानव जीवन का संपूर्ण रूप दिखाने का प्रयास नहीं होता और न हो उसमें उपन्यास की भाँति विविध रसों का संमिश्रण होता है। कहानी एक रमणीय उद्यान नहीं जिसमें

भाँति-भाँति के फूल, बेल-बूटे सजे हुए हैं। कहानी एक ऐसा गमला है जिसमें एक ही पौधे का माधुर्य अपने समुन्नत रूप में दृष्टिगोचर होता है’<sup>8</sup>.

कथेंतल्यान लेखकाचो मुखेल उद्देश म्हळ्यार मनशाच्या जिणेंतल्या खंयच्या एका घडणूकेचे कथन करप. ती कादंबरी सारकी आसची न्हय, कथा बाग न्हय जातूंत तरेकवार फुलां- झाडां आसतात. तर ती एक कुंडली जातूंत एकूच रोपो आसता जो आमकां प्रगत स्वरूपांत दिसता आनी स्वता परिपूर्ण आसता.

### पाश्चात्य जाणकारांनी दिल्ल्यो व्याख्या:-

1. एडगर एलन पो- ‘A prose narrative requiring from half an hour to one or two hours in its perusal’<sup>9</sup>

अर्द्वर ते एक वर वा दोन वरांनी वाचून सोंपता ती म्हळ्यार कथा.

2. क्रिस बालदिक- ‘A fictional prose tale of no specified length, but too short to be published as a volume on its own, as novellas sometimes and novels unusually are. A short story will normally concentrate on a single event with only one or two characters, more economically than a novel’s sustained exploration of social background’<sup>10</sup>.

खयंची काल्पनीक कथा जाका अमुकच अशी लांबी नासता, कादंबरी वा नवलकथा सारकी ख्रिस्तीनी प्रकाशीत जावपा सारकी नासता, लघुकथा फक्त एकूच घडणूकेचेर आनी एक ते दोन व्यक्तिरेखाचेर आदारीत आसता, कादंबरेच्या नदरेंत तुलनेंत ती ल्हान आसता.

3. एलिझाबेथ बाँवेन- ‘The first necessity of a short story at the outset is necessities’<sup>11</sup>.

अर्थात, कथेच्या रचणुकेची गरज हो कथेचो सगळ्यात मुखेल आनी महत्वाचो गूण आसा. गरजेतल्यार जायते विशय सामकारा येता आनी हाताळपाक वाव फावो जाता.

4. एच.ई. बेट्स - 'The short story can be anything that the author decides it shall be'<sup>12</sup>. लेखकाक जें भावता, जें लेखक अणभवता तें मांडपाचे हक्क लेखकाक आसता. आपल्या विशयाक कथेचें स्वरूप दिवपाक कशे तरेन विशयाची मांडणी करची ते कथेच्या शेवटा मेरेन पुराय प्रक्रिया आसा. लेखकाची स्वतंत्र प्रक्रिया आसता. अशे तरेन साबार अभ्यासकांनी कथेची व्याख्या. हो व्याख्या कथेच्या स्तराची वळख घडयतात.

### 3.3 कथेचे प्रकार

दर एक लेखक आपल्या अणभवांतल्यान लेखन करता. दर एका लेखकाचे अणभव आनी सांगपाची पद्धत वेगवेगळी आशिल्यान आमका एका साहित्याचे तरेकवार प्रकार पळोवपाक मेळटा. दर एका लेखकान समाजांतलें वा आपल्या भोंवतणचें वेगवेगळे विशय हाताळपाचो प्रयत्न केला, पूण हें सगळेंच प्रकार सगळ्यांच लेखकांनी हाताळात अशें ना. कांय विशयांचेर वा प्रकारांचेर कमी प्रमाणांत लेखन जाल्ले आसा. साहित्यात मेळपी वेग वेगळे कथेचे प्रकार म्हळ्यार...

### इतिहासीक कथा

इतिहासीक कथा ही इतिहासीक घडणुकांचेर आदारीत आसता. हातूंत आमकां आदल्या काळाचे महत्वाचे, घडणुको तशेच व्यक्तिरेखा पळोवंक मेळटा. इतिहासीक कथेतल्यान आमकां म्हायती मेळटा, तशेच आदले काळातले आनी आताच्या काळातले फरक कळटा. हांगां लेखकाक खूब अभ्यास करचे पडटा. कसलीय तारीख, कसलेय वर्स, कसलीय घडणुक, घालचे पयली अभ्यास करून बरोवचे आसता. कारण हातूंत चुकिची

म्हायती वाचप्यांमेरेन पावपाक शकता, म्हणून अभ्यास आनी शोध वावर करप महत्वाचे थारता. कांय वेळार ह्यो कथा इतिहासीक गवाय दिता आनी दस्तावेज म्हूण वापरपाक येता.

**देखून हांगां लेखकाक सादूर रावचे पडटा**

### सामाजीक कथा

सामाजीक कथेंत आमकां समाज आयिल्लो दिसता. समाजाच्या घडणुकांचेर आदारिल्ली ह्यो कथा आसता. समाजांतले जायते विशय कथाकारांनी आपल्या लेखनांत मांडून आंमचो सरभोंवतणचो समाज साहित्यांत हाडला, हातूंतल्यान समाजांत घडपी वायट घडणूको वा समाजांतल्यो नाका आशिल्ल्यो रूढी-परंपरां हांचेर बडी मारपाचो प्रयत्न लेखक हांगां करता. समाजाक जागृत करपा खातीर आनी समाजाचें प्रभोधन करपाच्या हेतून ह्यो कथा आकाराक येतात. कोंकणी कथेंच्या मळार आमकां समाजीक विशयाच्यो कथा चड प्रमाणांत हाताळिल्ले दिसतात.

### ग्रामीण कथा

ग्रामीण कथेंत ग्रामीण जिणेचें वर्णन जाल्ले दिशटी पडटा. गांवगिरो वाठार, ताची भास, चालीरिती, परंपरा, जगपाची पद्धत हांच्या आदारान ग्रामीण जिणेचें राहणीमान कथेंत पडबिंबीत जाता. ग्रामीण जिवितांतले प्रस्न, तर्शेच मनशाचो संघर्ष कथेंत दिशटी पडटा. ह्यो कथा वास्तवीक जाल्ल्यान वाचप्यांक त्यो प्रभावी थारतात. तर्शेच वाचप्यांच्या मनाचेर ताचो परिणाम जाता.

### नव कथा

ह्या प्रकाराच्या कथांनी आमकां आधुनीक विशय हाताळिल्ले दिसतात. आधुनीक विशय आनी जीण व्यक्त करपी कथांक नवकथा अशे म्हणटा. उद्देशीकरण लागून मनशाची जगपाची तरां बदल्लां. ‘आधुनिकतायेच्या वाच्यान मनशाचीं नितीमुल्यां, संस्कृती, परंपरा हांचो हास जावपाक लागलो. कळत न कळत ह्या सगल्या गजालींचो प्रभाव ताचे

जिणेपद्धतीचेर जावपाक लागलो, ह्या सगल्या बदलांचे पडविंब कर्थेत पडपाक लागलें आनी नवकथेन जल्म घेतलो.<sup>13</sup> शारीकरणाक लागून जाल्ले समाजीक, संस्कृतीक, कुटुंबीक बदल मनशां मदी जवपाक लागलो आनी तेच कर्थेत येवपाक लागले आनी नव कथा घडपाक लागलें.

### विनोदी कथा

ज्या कर्थेतल्यान लोकांच्या तोंडार हासो येता ती विनोदी कथा. ह्या कथांनी आमकां विनोदाचेर चड भर दिल्लो दिसता. ह्या कथांनी व्यक्तिरेखा, प्रसंग विनोदी शैलीचे आसता. मुखेल उददेश म्हणल्यार वाचप्याचे मनोरंजन करप तांका हासोवप आनी समाज प्रबोधन करपाचे काम विनोदी कथा करता. साहित्यांत विनोदी कथा खूब उण्यो दिशटी पडटात. पूळ ह्या कथांचो साहित्य प्रकारान एक मोलाचो वांटो दिल्ले आसा

### मनोविश्लेशणात्मक कथा

ह्या कथांनी लेखकान आमकां मनशाच्या मनाचो भाव दिसता तर्शेच लेखक मनशांच्या मनाचेर थांव घेता. ‘एखाद्या मनशाचे विचार, ताच्यो भाव-भावना, उमाळे, ताचो मानसीक संघर्ष हे विशय मानसशास्त्रीय कथेत व्यक्त जातात, हांगा मनशाचो आंतरीक संघर्ष आनी ताच्यो अतृप्त इत्सा दिसतात’<sup>14</sup>. एका मनशांच्या ताच्या सरभोंवतणच्या वातावरणाच्या मनाचेर प्रभाव जाता, ताच्या वागणूकेचेर कसो परिणाम जाता हे कळटा. कांय कर्थेतल्यान पात्रांचो आमकां मानसीक संघर्ष दिसता.

### गूढ कथा

गूढ कथा हो आधुनीक प्रकार आसलो तरी ताचो मूळ पोरण्या साहित्यांत दिसता. कर्थेंच्या ह्या प्रकारांत सत्य किंते आसा तें रोकडेंच कळना. ह्या कर्थेत सुरवातेक घडणूक वा वातावरण रहस्यमय रितीन येता, कथा सोपसर ती गूढ उरता आनी तिच्या शेवटाक सत्य किंते तें वाचकां मेरेन येता, अश्या कर्थेतल्यान एका गजालीचें गूढ सोदप जाता. गूढ कर्थेत

सगळ्यांत म्हत्वाचें आसता तें वातावरण, लेखक जितल्या प्रभावीपणान वातावरण निर्मिती करतलो तितलीच ती चड प्रभावी जातली आनी वाचकांमेरेन पावतली.

### विज्ञान कथा

हो कथा विज्ञाना बद्दल म्हायती दिवपाच्या हेतून बरयतात. ह्या कर्थेतली व्यक्तिरेखा विज्ञानीक नदरेन विचार करतात. ह्या कर्थेत कल्पना आनी सत्य दोनूय गजालीचो मेळ आसा. बदलत्या काळाक लागून कथांनी वेगवेगळे नवे विशय हाताळिल्ले दिसतात.

हातूंतलोच एक विशय म्हणल्यार विज्ञान. ह्या कथांनी विज्ञानाच्या संदर्भात आशिल्ल्या तरेकवार गजालींचो उल्लेख येता, विज्ञाना खातीर भविश्यकाळांत आमचें विश्व वा आमी कशे आसतली हाचेय उजवाड घालपाचो प्रयत्न ह्या कथांनी जाता. कोंकणींत विज्ञान कथा हो कमी प्रमाणांत आसात.

### लोककथा

‘लोककथा म्हणल्यार लोकांनी आपल्या चालीरितीं प्रमाण आनी संस्कृताये प्रमाण आशय घेवन समाजांत घडपी गजालींचें लोकां खातीर जें कथन केलें ताका लोककथा अशें म्हणू येता’<sup>15</sup>. लोककथेचो जनक लोकसंस्कृती तशेंच लोकमानस आसता. ‘लोकांच्या मनांतले समज-गैरसमज, लोकपरंपरा, समाजीक, संस्कृतीक, धर्मीक चाली-रिती तशेंच भौसाच्या पुराय मानसीकतायेचें पडबिंब कथार्नीं जाल्ल्यान त्यो मानव वंश विज्ञान आनी समाजशास्त्राच्या अभ्यासाचे नदरेन खूब म्हत्वाचें आसता’<sup>16</sup>. लोककथा हो पारंपारीक प्रकार आसलो तरी तो एक पिळगे कडल्यान दुसरे पिळगे मेरेन वतना एका देशांतल्यान दुसऱ्या देशांत, एका समाजांतल्यान दुसऱ्या समाजांत पावता.

### 3.4 कथेचे घटक

#### कथानक

कथा ह्या साहित्य प्रकाराचो पयलो म्हत्वाचो घटक म्हळ्यार ‘कथानक’. कथेंचे बीज म्हळ्यार कथानक. लेखकाक जेन्ना कथाबीज मेळटा तेन्ना ताचेर विचार करून अभ्यास करचो आसता अशें केल्यार कथाबीज फुलता. कथेंक सुरवातेच्यान शेवट मेरेन बादू दवरपाचे काम कथानक करता. कथानक तीन पांवड्या वयल्यान चलता. सुरवात, मध्य आनी शेवट अश्या तीन पांवड्यां वयल्यान कथा फुलता. सुरवातेक कथेचो विशय कळटा. मध्य भागांत ताचो विकास आनी शेवटाक कथा वाचतना वाचप्याक मनांत निर्माण जाल्या प्रस्नांचो जापो मेळटात.

#### पात्रां

पात्रां कथानकाक जिवंत करतात. पात्रांच्या माध्यमातल्यान कथेंतलो प्रसंग समजपाक मदत जाता. कथेंत मेजकी पात्रां आसप गरजेचे आसता. पात्रां आपले हालचालीतल्यान कथानक घडयतात. कथानक फुडें व्हरपाक पात्रांचो सगळ्यात मोटो वांटो आसता. पात्रचित्रण बरे जाले जाल्यार ती वाचप्यांच्या मनाचेर परिणाम करता.

#### संवाद

कथेन संवादाक खूब म्हत्व आसता. संवाद कथानकाक गती दितां. पात्रांचे मनोभाव व्यक्त करता. संवाद वाचप्यांच्या मनाचेर परिणाम करता. जशे पात्रां मर्यादीत आसपाक जाय तशेंच कथेंतले संवाद लेगीत सादे, सोपे आनी सुटसुटीत आसपाक जाय. ‘संवाद हो कथेंचे घटक आसलो तरीय ताका म्हत्वाचो घटक मानपाक जावचेना. जायते फावट संवादाबाबगर बरी कथा जांवक शकता. केन्ना केन्नाय एकाद्वी पुराय कथा संवादातल्यानूच तयार जावक शकता’<sup>17</sup>. अशें मत लेखक भालचद्र गांवकार हाणी उकतायला.

## निवेदन

निवेदन हें कथेंचे खाशेलें आंग जावन आसा. बरोवपी आपल्या मनांतल्यो गजाली सांगपाच्या उद्देशनान निवेदकाक जलमाक घालता, निवेदन म्हळ्यार कथा सांगप आनी निवेदक म्हळ्यार जो कोण कथा सांगता तो. जेन्ना निवेदक कथेंतलें पात्र जावन वावुरता तेन्ना ताका प्रथम पुरुशी निवेदक म्हणटा. निवेदक किंते घडलां, किंते घडटा आनी किंते घडटलें हाची चत्राय दिता. निवेदन हे दोन तरेचे आसता. जेन्ना निवेदक कथेतलें पात्र जावन वावुरता तेन्ना ताका प्रथम पुरुशी निवेदक म्हणटा. तर दुसऱ्या तरेच्या निवेदनांत निवेदक कथेत भितर खंयच दिशटी पडना जाका तृतीय पुरुशी निवेदक म्हणटा, निवेदक फकत कथा सांगना तर कांय फावटी तो व्यक्तिरेखाच्या वा घटना संदर्भात आपली मतां मांडटा.

## वातावरण निर्मिती

वातावरण निर्मिती हो कथेंचो महत्वाचो घटक. कथा गुणांनी बरी आसली तरी वातावरणा बगर ती सोबना. कथा खंयच्या परिस्थितींत वा खंयच्या फाटभुयेंचेर घडटा, हे कळपाक वातावरण निर्मिती मदत करता. जेन्ना किंतेय घडटा तेन्ना ताचो सबंद तांच्या भोवतणच्या गजालीचेर आसता. मागीर ते समाज, संस्कृती, सैम अशे साबार गजाली आसा.

## भास शैली

भास शैली हो कथेंचो खाशेलो घटक जावन आसा. ज्या आदारान लेखकान शब्दांचो अर्थ वापरला, जंय म्हणी, पोरण्यो उतरावळी वापरल्या ती भास शैली. हातूंत एकतरेची गती आसची पडटा. ही गती संवाद, विरोध आनी समतोल ह्या तीन घटकांचेर आसता. वाचप्यांक समजता तशे सादे, सोपे आनी सरळ भास वापरपाक जाय. कथेंत अंलकारीक भाशेंचो उपेग जायना. जितले बरे तरेन भास शैलीचे मांडप जाता, तितलो कथा वाचप्यांमेरेन बरे तरेन पावता.

## संघर्ष

कथा म्हळ्यार तातूत संघर्ष आसपाक जाय मागीर तें मनशां मदलो आसू मनीस आनी समाजीक परिस्थिती हांच्यातलो आसू वा दोन मना मदलो आसू मनशाक अश्या सगळ्या संघर्षाचो सामकार करचे पडटात. कारण विरोध हें कथेचें मुखेल आंग आसता. आनी संघर्षाच्या आदारानूच कथा मुखार वता. सगळ्यांत पयलीं कथेंच्या कथानकाची मांडणी संघर्ष तंत्राचेर करची पडटा. हो संघर्ष कथेचे सुरवातेसावन शेवटा मेरेन चालू उरता.

## संदर्भ

1. वेरेकार, श्याम. (संपादीत) कोंकणी भास साहित्य आनी संस्कृताय. गोगळ. मडगांव. कोंकणी भाशा मंडळ, 2003. 224<sup>1</sup>.
2. नायक, सुशांत. कथामंथन सिधांतीक आनी इतिहासीक विवेचन. कवळे. फोंडे-गोंय. मानवी प्रकाशन. २०१८. 22<sup>2</sup>.
3. वयलोच संदर्भ, 22<sup>3</sup>.
4. वयलोच संदर्भ, 23<sup>4</sup>.
5. मावजो, दामोदर, (संपादीत) कथा एक नियाळ, कोंकणी भास, साहित्य आनी संस्कृती. वैरेकार, श्याम, सरदेसाय माधवी. म्हाळशी कमलाकर. विद्यानगर. मडगांव. गोंय: कोंकणी भाशा मंडळ. मार्च 2003. 224<sup>5</sup>.
6. नायक, सुशांत, कथामंथन सिधांतीक आनी इतिहासीक विवेचन, कवळे, फोंडे-गोंय: सानवी प्रकाशन, 2018. 45<sup>6</sup>.
7. मंगळवेडेकर, राजा. कथा आणि कथाकथन. शनिवार पुणे 30. साधना प्रकाशन. 1971. 4<sup>7</sup>.

8. नायक, सुशांत. कथामंथन सिध्दांतीक आनी इतिहासीक विवेचन. कवळे, फोंडे-गोंय. सानवी प्रकाशन. 2018. 47<sup>8</sup>.
9. बाल्डक, खिस. द कॉनसायस ऑक्सफर्ड डिशनरी ऑफ लिट्री टर्मस. ऑक्सफर्ड न्यूयॉर्क. ऑक्सफर्ड युनिवर्सिटी प्रेस. 2001. 263<sup>9</sup>.
10. नायक, सुशांत. कथामंथन सिध्दांतीक आनी इतिहासीक विवेचन. कवळे, फोंडे-गोंय सानवी प्रकाशन. 2018. 44<sup>10</sup>.
11. अब्राम्स, एच, एम. हार्फम, एम, एच. (संपादीत) ग्लॉसरी ऑफ लिट्री टर्मस. युएसए मायकेल रोसेनबर्ग. 2005. 331<sup>11</sup>.
12. नायक, सुशांत, कथामंथन सिध्दांतीक आनी इतिहासीक विवेचन, कवळे, फोंडे-गोंय: सानवी प्रकाशन, 2018. 42<sup>12</sup>.
13. वयलोच संदर्भ, 98<sup>13</sup>.
14. गोवेंकार, दिव्या. शिला कोळंबकार हांच्यो कथांचो चिकित्सक अभ्यास. प्रबंधिका. ताळगांव-गोंय. गोंय विद्यापीठ 2022-2023. 27<sup>14</sup>.
15. नायक, सुशांत, कथामंथन सिध्दांतीक आनी इतिहासीक विवेचन, कवळे, फोंडे-गोंय: सानवी प्रकाशन, 2018. 81<sup>15</sup>.
16. वयलोच संदर्भ, 81<sup>16</sup>.
17. गांवकार, भालचंद्र. साहित्य: एक भासाभास. फोंडे-गोंय. गोंय. मित्र प्रकाशन. 1998. 46<sup>17</sup>.
18. बुडकुले, किरण. साहित्य नियाळ. श्रीस्थळ काणकोण. श्री दत पद्मजा प्रकाशन. 1998. 49.

8. नायक, सुशांत. कथामंथन सिधांतीक आनी इतिहासीक विवेचन. कवळे, फोंडे-गोंय. सानवी प्रकाशन. 2018. 47<sup>8</sup>.
9. बाल्डक, खिस. द कॉनसायस ऑक्सफर्ड डिशनरी ऑफ लिट्री टर्मस. ऑक्सफर्ड न्यूयॉर्क. ऑक्सफर्ड युनिवर्सिटी प्रेस. 2001. 263<sup>9</sup>.
10. नायक, सुशांत. कथामंथन सिधांतीक आनी इतिहासीक विवेचन. कवळे, फोंडे-गोंय सानवी प्रकाशन. 2018. 44<sup>10</sup>.
11. अब्राम्स, एच, एम. हार्फम, एम, एच. (संपादीत) ग्लॉसरी ऑफ लिट्री टर्मस. युएसए मायकेल रोसेनबर्ग. 2005. 331<sup>11</sup>.
12. नायक, सुशांत, कथामंथन सिधांतीक आनी इतिहासीक विवेचन, कवळे, फोंडे-गोंय: सानवी प्रकाशन, 2018. 42<sup>12</sup>.
13. वयलोच संदर्भ, 98<sup>13</sup>.
14. गोवेंकार, दिव्या. शिला कोळंबकार हांच्यो कथांचो चिकित्सक अभ्यास. प्रबंधिका. ताळगांव-गोंय. गोंय विद्यापीठ 2022-2023. 27<sup>14</sup>.
15. नायक, सुशांत, कथामंथन सिधांतीक आनी इतिहासीक विवेचन, कवळे, फोंडे-गोंय: सानवी प्रकाशन, 2018. 81<sup>15</sup>.
16. वयलोच संदर्भ, 81<sup>16</sup>.
17. गांवकार, भालचंद्र. साहित्य: एक भासाभास. फोंडे-गोंय. गोंय. मित्र प्रकाशन. 1998. 46<sup>17</sup>.
18. बुडकुले, किरण. साहित्य नियाळ. श्रीस्थळ काणकोण. श्री दत पद्मजा प्रकाशन. 1998. 49.

19. मावजो, दामोदर. (संपादीत) कथा – एक नियाळ, कोंकणी भास, साहित्य आम संस्कृती. वैरेंकार, श्याम, सरदेसाय माधवी. म्हाळशी कमलाकर. विद्यानगर, मडगांव. गोंय: कोंकणी भाशा मंडळ. मार्च 2003, 226.
20. नायक, जयंती. (संपादीत) कोंकणी लोककाण्यो. साहित्य अकादेमी दिल्ली. साहित्य अकादेमी. 2000. 6.
21. बुडकुले, किरण. अक्षर सरिता. आंगशी – गोंय. बिम्ब प्रकाशन. 2009. 38.
22. केणी, चद्रकांत. साहित्य स्वाध्याय. पणजी – गोंय. गोवा कोंकणी अकादमी. 2007. 73.

## प्रकरण चवथें

### भालचंद्र गांवकार हांच्या कथेचो घटकांच्या नदरेतल्यान अभ्यास

- 4.1 कथेंतले कथानक
- 4.2 कथेंतलीं पात्रां
- 4.3 कथेंतलो संघर्ष
- 4.4 कथेंतली वातावरण निर्मिती
- 4.5 कथेंतलीं भास

#### 4.1 कथेंतलें कथानक

‘दोंगराचे आवंडे’ हे कथेंत ‘आबा’ सदांच गांव राखून गांवान शेत करून जगता. पूण आधुनीकतायेक लागून सगळे बदलता. तशेंच मीन वेवसाय येताकच पुराय गांवचे लोक बदलतात. आपले जिणेत जाल्लो बदल पळोवन तांकां खूब खंत भोगतां. मीन वेवसायाक लागून आपलो अख्खो दोंगर सोंपता हेवूय ताका जाणवता. आनी तो आपलो निमणो स्वास घेता आसतना लेगीत दोंगराक वाटायात अशें सांगता.

स्वास घेता आसतना लेगीत दोंगराक वाटायात अशें सांगता.  
‘आनी दोळे उकते जाले’ हे कथेंत गांवांत शाळा येवन पुराय गांव आधुनीक जिणे कडेन लागी येता. गांवांनी कारखानो आयिल्ल्यान गांवचे लोक शेती वेवसाया कडल्यान पयस वतात आनी कारखान्यांनी कामां करपाक वतात. त्या कारखान्यांक लागून शेतां नश्ट जातात.

‘रानगोरू’ हे कथेंत शेतकार जेना कश्ट करून आपलें शेत करून पोट भरताले तेना राती कडेन गोरवां येवन तांच्या पुराय शेताची नाशाडी करतार्ली. हाचें मुखेल कारण म्हणल्यार आधुनिकताय. जेना लोक कारखान्यांनी कामाक वचपाक लागले तेना तांच्या गोरवांचो सांबाळ करपाक कोणाकच फावनासलें आनी कांय लोक तर तांकां अशेंच सोडटाले. हाका लागून गोरवां रानगोरू जातार्ली आनी निमाणे कडेन शेतकाराच्या पोटाचेर प्रस्न पडटाले. ह्या कारणाक लागून गोरवांक वीख दिवन मारताले.

आदल्या काळार गांवचे लोक अंधश्रद्धेत कसलीय गजाल करपाक तयार आसताले.  
‘भोगावळ’ हे कथेंत आयची युवा पिडी तांच्या शिक्षणांतल्यान आदल्या काळांतल्यान चलत आयिल्ले परंपरेक थांबयतात आनी ताका लागून जाल्ली जाणटेल्यांची वेदना कळटा.

मनशाच्या हातीन पयशे येवपाक लागता, तशें तशें मनीस आपली जीण जगपाची पद्धत बदलता. ताचें मागीर जनावरांक लेगीत सोसचें पडटा. मनीस आपल्या वांगडा आशिल्ल्या

गोरवांचे चितिनात आनी तीं वेगळे तरेन वागपाक लागतात. हें आमकां ‘आमचो पांडू...  
आमकां जावो’ ह्या कथेंत जाणवता.

गरीब परिस्थितींत रावपी एकटो जाणटेलो, ताची घराची अवस्था एक फिल्म निर्देशक आपल्या फिल्मांत पयशें दिवन दाखोवपाक सोदता. तेन्ना त्या जाणटेल्या मनशाच्या स्वाभिमानाचेर कशेतरेन परिणाम जाता हें आमकां ‘स्वाभिमान’ हें कथेंत दिसता. तर्शेंच गरीबीत मनशाक जेन्ना नकारात्मक नदरेन पळ्यता वा सांगता ते ताच्या मनांत उत्ता. हे ‘दळडीर’ ह्या कथेंत आमकां कमलेशांचे दळडीरपण दिसता.

तर्शेंच एका भिकार्याची जी अवतिकाय जाता, जेन्ना आपल्या दुर्येंत बायलेचें मरण करपाक पयशे नाशिल्ल्या कारणाक लागून भिकारी तिका कोयरान लासतां. तेन्ना पुलीस तिचो खून केल्ल्या आरोपान त्या भिकाच्याक धरता आनी ताची जी अवस्था जाता तें आमकां मरणश्राप कथेंत दिसता. तेच वरी मनीस गरीब आसलो तरी तांच्या मदी मोग आसता. पूण गिरस्त मनशा कडेन तें आसना. तर्शेंच तांची मानसिकता, प्रत्येक रीत, परंपरा तिगून दवरपाक जाय. हें लेखक आमकां ‘अभिषेक’ ह्या कथेंत पटोवन दिता.

‘इश्वांचे धनी’ हे कथेंत स्वार्थी मनशाची एक बेस बरी देख लेखकान आमकां दिल्या. हे कथेंत जाणटेलो एकटो रावता आनी ताका झाडां लावपाची आवड आसता. लेखक ताका इतली झाडां कित्याक लायता, फुडाराक हीं कोण पळ्यतलो हो प्रस्त करता, त्या वेळार तयार जातलीं अशें सांगता. आनी निमाणे कडेन हेच मागीर लेखक पळ्यता घरांतलीं मनशां सगळीं ताच्या धनाच्या आशेन निमणे संस्कार करपाक येतात.

‘निर्णयाचो खीण’ हें कथेंत एका सर्वसामान्य मनश्याची व्यथा आमकां हांगा जाणवतां. दर एक कामगार आपली उदरगत जावची ह्या हेतून कामाक वता. पूण जेन्ना कामाक फायदो जावन लेगीत कामगारांचो पगार वाढना. हें जिणेचें एक कडू सत्य, म्हणून कामगार दुसच्या कामांक वयतां. थयूंच तांची ही अपेक्षा भंग जातां.

तर्शेंच 'धंद्याचो एक दीस' हे कथेत सर्वसामान्य मनशाची जीण कश्ट केलें शिवाय जायना. तर्शेंच आमकां 'बबन' हाची वेदना जाणवता, कशेतरेन पोट भरपा खातीर तो बाजारांत वचून चादर विकता स्वता लुकसाणांत पडून, कारण ताका ताच्या भुरग्यांचे मागणे पुराय करचें आसता.

तर्शेंच एक वेगळो तरेचो आशय घेवन आयला ती कथा म्हळ्यार 'नशिबाचें खावटे' ही कथा. एका कामगाराचे जिणेंत जेन्ना चड पयशे येता वा ताका भांगर मेळटा तेन्ना तो गांव सोडून वयता. आनी गिरेस्त मनीस जावन परतता. आनी राजकारणाक बसता. पूण ताका फकत दोन मतां मेळटात. हांतूंतल्यान आपणान पयशे खूब जोडले पूण एकूण मनीस जोडले ना म्हणपाचें ताका समजता.

'प्रतिभा' हे कथेत आमकां बायल आनी दादल्याचें नार्ते दिसून येतां. संवसारांत बायलां कशीं आसात, आशिल्ली आनी एक आधुनिक बायल लेखक बारीकसाणेन ह्या कथेत मांडटा. तर्शेंच 'साडी' हे कथेत लेखकान आमकां एक बायल, घरकान्न कशी आसता, हें भेस बरेतरेन देख दिवन पटोवन दिलां. बायलांक समाजांत लोक किंतें म्हणटा तें चड म्हत्वाचें आसता. तर्शेंच एकादे बायलेची सामकी आवडटी गजाल म्हणल्यार साडी तेंय लेखक सांगता.

चली जांव स्त्री जेन्ना सहन करपाची क्षमता सोंपता तेन्ना ती एके देवीचें रूप घेता हे आमकां 'चेडू' हे कथेत दिसता. सोरो पिवून बापूय आपल्या चलयेक एका अनवळखी घरांत सोडटा आनी ताचे बदला पयशे घेता. आनी हें प्रकरण अशें खूब फावटी चलता. ते चलयेक लेखक आनी ताची बायल आपले चली म्हूण जपतात. तेय ताची सगळीं कामां करता, सगळे आयकतां. पूण चली जेन्ना बापाय वांगडा वचपाक न्हयकारता तेन्ना तो आयकना तेन्ना चली ताका झाडून मारून धावंडायता. तर्शेंच बायलांचेर आनी चलया भुरग्यांचेर अपराध वाडिल्या कारणान आपल्या धुवेच्या भलायकीक लागून जाल्ली एका आवयची व्यथा

तशेंच त्या ल्हान भुरग्याच्या मनाचेर जो परिणाम जाता तेयं आमकां ‘कवळे मन’ हे कथेंत दिसता. तशेंच ‘मोड’ हे कथेंत एके बायलेची वेदना आमकां दिसता. आपल्या घरच्यांक मरण आयिल्ल्या उपरांत ती पिशी जाता. राजकारणाच्या विश्वासात घराचे आशेन रावून तिचे हे हाल जाता.

तशेंच ‘अंदल्ले उस्वास’ हे कथेत आदले काळाचो मोग दिसून येता. जेन्ना चली आपल्या मनांतल्यो भावना एके चिटयेच्या रूपांत ताका कळ्यता. चलयेक आपलो मोग सांगपाचो आसता म्हून तें आपूण एक चीट बरोवन आपल्या ट्रंकात दवरता, तेनाच ताका ताचो बापूय कुवेटाक रावपाक वरता आनी त्या कारणांक लागून तें ताका चीट दिवपाक पावना आनी ताच्या ह्या जिणेंतल्या घडणुकेंत ताका खूब वायट दिसता. ताचे लागून तें हारश्यांत पळोवन रड-रड रडटा.

‘भिजूड’ हे कथेंत आयच्या तरणाट्यांची देख दिवन लेखक मोगाची गजाल सांगतां. मोग करपाक सगळे फुडें आसतात, पूण लग्न जावपाक तांकां भिरांत दिसता हें आमकां हे कथेंत दिसता. जशें आंकवार वासंतीक चार वर्साचो एक चलो आसता आनी ताका तें एकटेच पळ्यता. ही गजाल सुभाशाक कळटकूच तो सामको निराश जाता.

मनशाक ल्हानपणांत कसलोय अपघात पळ्यल्यार तो ताच्या मनांत उरता. तशेंच ‘नशिबाचो खेळ’ हे कथेंत मिना हें मोटार अपघात पळोवन भिल्लें आसता. ताका लागून लग्न जावन तें आपल्या नवच्याक मोटार घेवन वचपाक नहयकारता. आनी बसींत चडटा आसतना ताची तकली आपटून ताचो जीव वयता. होच नशिबाचो खेळ मिना वांगडा जाता.

‘आनी तो दीस उदेलो’ हे कथेंत बसींतल्या प्रवासांत घडिल्ल्यो घडणुको आमकां दिसतात. जेन्ना मनीस बसींत चलयांक वा बायलांक मुद्दाम सतोवपाचे यत्न करतात, तेन्ना कोणूच

उल्यनात, ती वागीच सगळे सोंसतात, पूण हे कथेत बायल त्या मनशाक जोतें मारता.

परिवर्तन लेखक हे कथेत माडटा.

चली चल्या मदलो भेदभाव कांयच उरना हें आमकां 'निपुत्रीक' हे कथेतल्यान जाणवता, जेना आपा मरता ताचें निमणे संस्कार कोण करतलो हो प्रस्न पुराय गांवाक पडटा. पूण निमाणे कडेन तांची चली सगळे स्वता करता, तेना सगळे गांवचे लोक अजाप जाता आनी एकतरेन तांचे दोळे उगडटात.

बायलेचें सोशाण जेना अखेरेचो पांवडो हुंपता तेना ती सामकी उनगतां, तिच्या मानसीक ताणाक लागून ती पिशी जाता. तर्शेच समाज कशेतरेन तिका पळ्यता तें 'वर्तुळ' हे कथेत दाखयलां.

'भिरांकूळ मनीस' हे कथेत संवसारांत जेना एखादी मनशाची वायट वृत्ती म्हूण पातळटा तेना पुराय संवसार ताका त्या नदरेन पळ्यतात. पूण कांचन जेना ह्या मनशाक मेळटा तेना ताचे सगळे वायट चितप बदलता, कारण तो मनीस तसो आसना.

गांवांत जेना एक राकेसा वरींच नांवांचो चलो आसता तेना गांवच्या लोकांचे हाल किंते जातात हें आमकां हे कथेत बेस बरेतरेन पळोवंक मेळटा. लोक भिवून सगळे तो सांगता तेंच करताले. लोकांचें जगप लेगीत कठीण जाल्ले हेय आमकां 'दादा' हे कथेत जाणवता. एक वेगळो विशय घेवन आयला तो कथा म्हळ्यार 'काळजांतले' हे कथेत, वेळ सारच्या पयलींच मनशाक कोणाच्या मनांत किंते चल्लां तें जाणून घेवंक जाय. तर्शेच आपल्या इशटाच्या मनांतले जाणून घेवचे पयलींच तो आत्महत्या करता. हें दुख्ख लेखकाचें कथेत आमकां दिसता.

तेच वरी 'गुढ' हे कथेत मनशाच्या भूतकाळांत घडिल्ल्यो कांय घडणुको बच्योच परिणामकारक आसतात. जेना मुर्तीकाराची बायल आनी भुरें मरता. ही घडणूक ताच्या

मनाचेर खूब बायट परिणाम करता आनी निमाणे कडेन तो थंयच तांच्या मुर्ते सामकार मरता.

‘ओंवळ’ हे कथेंत ओंवळ हाचे प्रतीक घेवन सुदेश एके चलयेचेर मोग करतालो. ती चली ओंवळां पुंजावंक सदां त्या झाडा कडेन येवन सुदेशाक मेळून वताली. एक दीस झमझमीत पावसान तें झाड तिचेर पडटा आनी ती मरता. हेच गजालीचो ताचेर परिणाम जाता आनी म्हणून ताका ओंवळ हें नांव लेगीत आवडना. तशेंच एक वेगळे तरेची प्रेम ‘सुरांचे पिशे’ हे कथेंत आमकां दिसता. वाचकांच्या मनांत प्रस्न निर्माण करपी कथा. गितार निमाणे कडेन लेखकाचें काय त्या प्रेमिकाची हो प्रस्न पडटा. ताचेर आपली मोगाची निशाणी त्या पुरुगेज मनशाली हें तो चिंता.

‘एक चीट’ हे कथेंत लेखक चीटयेच्या प्रयोगान कथा रचता. जेन्ना बायल शिक्षण घेवपा खातीर भायर वता. ताच्या उपरांत घोवाचो हाल जाता आनी तो पिसो जाता. जेन्ना बायल आपूण परतता, हें चीट धाडून सांगतां तेन्ना तो, ती आपल्याक आता वळखतली कांय ना हे येवजीत आसता. एक आधुनिक बायल आमकां हे कथेंत दिसता.

‘वांजुद्वो’ हे कथेंत लेखकाक झाडां लावपाक खूब आवडटा. तो पर्यावरण मोगी आसता. पूण कथेंत आमकां लेखकाचो बापूय ताचे लग्न जायना म्हूण ताका वांजुद्वो म्हणटा. एक समज निर्माण करता तो म्हणल्यार आंकवार भुरग्यांनी झाडां लावंक जायना. तें केन्नाच फुलना पूण बापूय मरतकच तो तें झाड मारता. एक आधुनिक तरणाटो, जो आदल्या काळातल्यान चलत आयिल्ले श्रध्दा तो मानीना.

तशेंच आयची युवा पिडी दिसान दीस तवनास जायत आसा. तांकां कोणाचें कांयच लागना फकत स्वताची मनमानी करतात. जेन्ना जाणटेलो ताका रस्तो विचारता तेन्ना ते ताका फटयतात आनी रस्त्याच्यो लायट्यो फोडटात. हाका लागून भुरग्यांक अर्देकुटे शिक्षण

दिवेक जायना आनी तांकां बरी देख दिवपाक जाय अशें ‘शेणिल्लो गांव’ हे कथेंत लेखक आमकां सांगपाचो यत्न करता.

तरणादृयाक आयजकाल भायर वचून काम करपाक खूब आवडटा अशीच एक देख ‘पावलुची पावलां’ हे कथेंत आसा. जेन्ना पावलूक शेत करपाक चिकलान देंवपाक वीट दिसता, आनी शेत करप हें उण्या दर्जाचिं काम अशें ताका दिसता. पूण जेन्ना तो भायर वता तेन्ना थंय लोकांचे घर निवळ करप हें ताका कळटा, तेन्ना तो धावून रोकडोच परतता. आनी शेत करपाक शेतान वतां.

बेबदो हो सदांच वायट आसता. अशे आमच्या लोकांचे चिंतप आसा. पूण ‘बेबदो’ हे कथेंत चित्र वेगळे आसा. फकत ताका “बाबा” ह्हा पात्राचेर राग आसता. कारण तो सामको स्वार्थी मनीस आसता. आपल्या फायद्याक लागून तो लोकांक फसयता, तांच्या जाग्यार आपले बंगले बांदता. तर्शेंच चलयांचेर बळजबरी करता. म्हणून बेबदो ताचेर राग दवरून आसता. हे कथेंत एक वेगळ्याचा प्रकारचो मोग आमकां पळोवंक मेळटा. तो चलयेक लागून सोरो सोडटा आनी आपलो मोग परगटायता.

एका गरीब रूमबॉयाची वेदना आमकां ‘रूमबॉय’ हे कथेंत जाणवता. पावसाळ्यांत तो आपल्या बापायक हॉटेलाच्या सगळ्यांत वयल्या फ्लोरार दवरता आनी गिमाळ्यांत ताका भायर झोपडेंत रावचें पडटा. आपल्या बापायची काळजी तो कशेतरेन घेता हे आमकां हें कथेंत दिसता.

तर्शेंच ‘दोळे उक्ते जाले’ हे कथेंत समाजांत जेन्ना मनीस सोरो पियेवन येता तेन्ना तांच्या घरच्यांक खूब त्रास जाता. आनी जेन्ना ताचो चलो सोरो पिवपाक वयता तेन्ना यशाक खूब वायट दिसता. आनी ताका ताचो राग येता आनी घरा येतकच, पूत आपूण तुका लागून थंयच बसलो पूण तूं थंय रावलो ना आनी पियनासतना आयलो हें आपल्याक बरें दिसलें अशें तो म्हणटा, हें आयकून यशाचे दोळे उक्ते जाता.

‘संद’ हे कथेंत फा. नेल्सनाक जालल्या गैरसमजाक लागून डेवीड ताच्या नदरेतल्यान पडटा. आनी ताका कॉलेजींत दाखलो मेळपाक कठीण जाता. फादर लेखकाक सांगून ताचो दाखलो आडावपाक सोदता पूण लेखक ताचेर विश्वास दवरता आनी ताका दाखलो दिता आनी ह्या संदीक लागून तो व्हड मनीस जावपाक पावता.

‘गांधीजील्या देशांत’ हे कथेंत एक आतंकवादी जेन्ना गोंयांत हमला करपाक म्हूण येता पूण तो सापडटा, भारतीय सैनीक ताका धरतात. तो दुयेंत जाल्लो आसता आनी ताका रगत जाय आसता, रगत दिवपाक पुराय भारताचे लोक तयार जातात. ह्या मनीसपणाक लागून ताचें मनपरिवर्तन जाता आनी तो आपूण निमाणे कडेन भारतीय रगताचो मनीस आनी आपल्याक फासी होच एक न्याय आसा, तो आपल्याक दियात अशें म्हणटा. तर्शेच ‘मोने झूज’ हे कथेंत एक आतंकवाद्या वांगडा सापडल्लो एक भारताचो मनीस आमकां दिसता. तो पाकिस्तानान शिरकता पूण व्हड आतंकवाद्या वांगडा ताका एक दीस गोंयांत येवचे पडटा. तेन्ना तो आपल्या भारताक लागून मोने झूज करता.

जमनीक लागून जाल्लो दोन धर्मां मदलो वाद आमकां ‘खणटा खणट’ हे कथेंत जाणवता. तर्शेच जाम्याक लागून मनीस आपलें मनीसपण कशेतरेन विसरता, हे आमकां दिसता. सैन्यांत काम करपी मनशाचें हाल, मनीस थंय आपल्या देशा खातीर जीव दिवन काम करतात. ‘निश्टूर’ हे कथेंत लेखक सैन्यांत काम करतालो. आनी ताचो एक पांय थंय मोडटा. जायत्या वर्सानी तो घरा परतता. घरा येवन ताची बायल सोडून गेली आनी ताचे पेन्शनाचे पयशेय घेवन गेली हें ताका कळटा. तर्शेच आवय बापायचे जाल्ले हाल पळोवन ताका खूब खंत भोगतात.

‘सपनांतल्यो आल्लयो’ हे कथेंत जाणटेले आवय बापयचे त्रास दिसता, घर आसून लेगीत तांकां वृद्धाश्रमांत रावचें पडटा. चलो आपणाक व्हरुंक येना म्हणून तांची आपेक्षा भंग जाता.

तशेंच 'एकसुरी जीण' हे कथेंत दोन लाल जाल्ले पूत आसून लेगीत बापायक घरांत एकटोच रावपाक पडटाले, बायल आसली तेना तिचो वांगड ताका आसलो. पूण ती भायर पडल्या उपरांत सगळे बदल्ले, ती भायर पडली तेना तांचे भुरगे लेगीत त्या घरांत सोयेरे कशे आयले, बापायक किंते जाय ना तें विचारूना आनी ताचे उपरांत लेगीत घरांत आयले ना. आनी निमाणे कडेन बापूय भायर पडटा तेना तें येतात. भितर कुर्डींत वचून पळ्यल्यार बापायन स्वताच्या निमण्या संस्काराक लागून पयशे दवरलेले पळोवन दोगांय चल्यांक लज दिसता आनी दुखख भोगता.

तसोच एक विशय 'फटकिरें तत्वगिन्यान' हे कथेंत आमला. लेखक एके तरेचें तत्वगिन्यान पटोवन दिता, तें म्हणल्यार जेना दर्यात बोट वयता तेना ती आपले अस्तीत्व सोडून थंयच स्थीर जाता. तशेंच भुरगे जेना कामाक लागून भायल्या देशांत वतात तेना ते थंयच रावतात. परत आपल्या गांवघरा येनात.

'लामणदिवो' हे कथेंत आवय जेना लेखकाच्या सपनांत येवन ताका आपणाक लामणदिवो जाय अशें म्हणटा तेना लेखक दोंगरार वचून निर्जिव जिवांक पळोवन रडटा आनी हें केनाच जावपाना अशें सांगतां. हातूत आमकां मनशाचें जिंपेंत आदल्यो गजाली कशें तरेन सातत्यान तशेंच उरता हें कळटा. तशेंच मनशाचें मानसीक ताण जाणवतां.

'धुमकेतू' ही एक विज्ञानीक कथा जावन आसा. जेना एखादो विज्ञानीकाचें नवेंच लम जाल्ले आसता पूण कामां लागून ताच्या कुटुंबाचेर दुर्लक्ष जाता आनी निमाणे कडेन ताची बायल ताका सोडून वता.

'फार्टी वोंस... फुडें वोंस' हे कथेंत बसीतलो प्रवास हांगा दिसता. तशेंच बसीतले वातावरण, किलिंडर कसो आसता, ताची भास, ताची वागपाची तरा, सगळे हांगा बेस बेरे तरेन पळोवंक मेळटा. आदले लोक बसीत आसल्यार कशेतरेन आसले आनी आतां ते कशे आसात हांचे मदलो फरक हांगां आमकां जाणवतां. तरणाटे सिटार बसतात आनी

जाण्टेल्यांक उबे रावचे पडटा, बायलांक आपल्या भुरम्यांक घेवन उबे रावचे पडटा. त्याचवरी ‘हाण्डीर आसा चेडो आनी...’ हे कथेंत लेखकान कथेक सोबसारके माथाळो दिला. लेखक बसींतल्यान प्रवास करतना ताचे पाकीट शेणले अशें ताका दिसता आनी तो तें सोदपाक लागता आनी ताका लागून जाल्लो सगळ्यांक त्रास आमकां कथेंत दिसता. पूण निमाणे कडेन पाकीट घरा कडेन आसता आनी हेच गजालीचेर लेखकाक अजाप जाता.

राजकरणी कशेतरेन वावुरता तर्शेंच, विरोधी पक्ष किंतेय करून मंत्र्यांक सकयल्या दर्जेर पावोंक शकतात आनी आपल्याक जाय तशे हुकूम कामगान्यांचेर सोडटात. हे आमकां ‘फातरपटो’ हे कथेंत जाणवता.

तर्शेंच राजकारण कशे तरेन एका सर्वसादारण मनशाचे हाल करता, विरोधी पक्ष कशे तरेन वायट चिंतता त्या मनशाचेर वेगवेगळे अपराध केल्ल्याचे आरोप करता हे आमकां ‘तिकेट’ कथेंत पळोवंक मेळटा.

मनीसपणांत जेन्ना मनीस एखाद्या कामगाराचेर विश्वास करून घर ताच्या भरवंश्यार सोडून थोडे दीस भायर वता. तेन्ना कामगारांच्या मनांतली अवतिकाय तर्शेंच ताची बदलती वृत्ती आमकां ‘पातकन्हाण’ हे कथेंत कळटा.

भायले लोक गोंयांत येवन, गोंयचीं भाटां विकर्तीं घेतात आनी तांची गुलामगिरी गोंयकारांक करची पडटा. असलेच तरेचे प्रस्न हाडपी ‘नवो भाटकार’ ही कथा. पूण हातूंत निमाणे कडेन भाटकार गोंयकारांक लागून ते भाट आपूण स्वता विकत घेता आनी आपले गोंयकारपण तो गोंयकारांक दाखयता.

‘अशेंय एक जैत’ हे कथेंत आधुनीकतायेक लागून आयची युवा पिढी कशेतरेन भाट नशट करपाक वयता. त्या भाटार रात दीस कश्ट करून बापायन तयार केल्ल्या भाटाक तो

विकता. आवयचे म्हणें लेगीत आयकना, आपल्याक जाय तशें तो बापायच्या पयश्यांनी मजा मारता.

कामगारांचे त्रास तशेंच तांचीं स्थिती आमकां जाणवता, जेना पात्रावांची कामां जातात, ते तांकां ‘तुमचे काम जालें तुमी चलात’ अशें म्हणटात मागीर त्या त्रासदायी जिवितांत कामगारांची दशा तशेंच तांच्या बायल भुरग्यांची दशा आमकां ‘गांव नाशिल्ली वाट’ हे कथेंत पळोवंक मेळटा. आधुनीक जिणेक लागून गोंय कशेतरेन बदलता. आदलें गोंय आनी आताचें गोंय हाच्या मदलो फरक लेखक आमकां ‘निमाणो हात’ हे कथेंत पटोवन दिता.

भालचंद्र गावंकार हांच्या सगळ्या कंथाचेर नदर मारली जाल्यार तांकां आधुनीक जीण तशेंच ग्रामीण हांचो मदलो अणभव भेस बरेतरेन जाणवता. तशेंच कांय कथानका गुंधिल्लीं आसात आनी तांचे शेवट समजपाक कठीण जाता आनी कांय कथांनी निमाणे कडेन वाचकांक प्रश्न करता वा विचार करपाक लायता.

#### 4.2 कथेंतलीं पात्रां

कथेचो सगळ्यांत महत्वाचो घटक म्हणल्यार पात्रां. आपल्या साहित्यांत लेखक वेगवेगळीं पात्रां हाडून वेगवेगळ्या परिस्थितींत मनीस कसो वागता, तशेंच मनशाची वेगवेगळी रूपां, तांची मानसिक्ता आनी तांचो स्वभाव ह्यो सगळ्यो गजाली आमकां पात्रचित्रणांत कळटात. तशेंच पात्राच्या माध्यमांतल्यान लेखक समाजांत वायट गजाली घडटा तें दाखोवन ताका एक वेगळी नदर दिता.

भालचंद्र गांवकार हांच्या कथेंतलीं चडशीं पात्रां वास्तवीक जिणेंतलीं जाल्यान, कथा बरी फुलोन आयला आनी दर एक घडणूक वाचप्यांक लागिंची दिसता. सगळींच पात्रां आपल्या तरेन परिपूर्ण जावन आयल्यांत. तांच्या कथेंतलीं पात्रां पळयल्यार चडश्यो बायल आसात, तशेंच दादले, युवा तरणाटेय पात्रांच्या स्वरूपांत आमकां पळोवंक मेळटा.

‘मरणश्राप’ हे कथेंत भिकारी हें पात्र कशेतरेन गरिबीत झुजता हें आमकां दिसता. आपल्या बायलाची कूड कोयरान लासून ताचे हाल जाता आनी पुलीस जेन्ना ताका व्हरता तेन्ना तो सगळी गजाल सर्विस्तर सांगता. ताच्या मनाचेर आशिल्लो मानसीक ताण आमकां भिकारी ह्या पात्रा मर्दीं दिसून येता.

तशेंच ‘रूमबॉय’ हें पात्र बिहारच्यान गोंयांत येता. ताच्या बापायक पावसान भिजचे पडटा. कारण तो रस्त्याच्या कुशीक झोपडी घालून रावता. ताचो एक पांय आसना तेन्ना तो रूमबॉय ताका आपूण काम करता थंय व्हरून पावसाक लागून वाटोवपाक दवरता आनी परत सकाळी कोणाक कळनासतना परत रस्त्यार सोडटा. एक चलो कशेतरेन गरीब परिस्थितीत आपल्या बापायक पळ्यता हें आमकां हांगा जाणवता.

भालचंद्र गांवकार हांच्या कथांनी चडशीं जाणटीं पात्रां आमकां दिसतात. गरीब परिस्थिती आसून सुदां जाणटेलो आपलो स्वाभिमान राखता. आनी आपल्या घरातली अवस्था एका फिल्मात दाखोवपाक न्हयकारता हे आमकां ‘स्वाभिमान’ हे कथेंतल्या जाणटेल्या मर्दीं दिसता. तशेंच ‘इश्वाचें धनी’ हे कथेंत आमकां ‘गंगाराम’ झाडां लावन आपली आवड पुराय करता आनी आपल्या फुडल्या पिळगेक तशेंच घरांतल्या लोकांक ते धनी फुडे मेळटले अशें सांगता.

‘जानूदादा’ हें एक पारंपारीक तशेंच एक भावार्थी पात्र तांच्या ‘भोगावळ’ हे कथेंत आयलां. तशेंच ‘नवो भाटकार’ हे कथेंत आमकां ‘म्हादू’ हो जाणटेलो दिसता. जो सदांच फुडाराचें चिंता. भविश्यांत गोंय कशेतरेन भायल्या लोकां कडेन जातलें आनी गोंयचो मनीस फकत तें पळोवंक रावतलो अशेतरेन तो आपलें दुख्ख कथेंत दाखयता. तेच भशेन ‘अशेंच एक जैत’ हे कथेंत ‘क्रिष्णाचें’ दुख्ख दिसून येता. कशेतरेन ‘संतीश’ उदरगते लागून भाट विकता आनी क्रिष्णा हो त्या भाटाक कशटान रोयलेले यादीत खंती जाता. ‘सपनांतल्यो आल्ल्यो’ हे कथेंत आमकां जाणट्या जानकी आनी महादेवाचें दुख्ख लेखक दाखयता. समाजांत

असमाजीक म्हणल्यार वृद्धाश्रमा सारके घटक आयल्यार जाणद्या लोकांक आपलें पर  
आसून लेगीत थंय रावचें पडटा आनी आपल्या भुग्यांच्या मायेक आशेवचें पडटा.  
उदरगतीक लागून गांवांनी भुरगे शिकपाक लागले आनी हाका लागून ते आधुनीक जिने  
कडेन वळपाक लागले. ताची देख म्हणल्यार ‘भोगावळ’ कथेंतलो ‘सावकारालो चलों,  
तशेंच झाडांक नश्ट करपाक लोकांक आडयता.

‘पावलु’ हो मॉट्रिकांत नापास जालो म्हण शेती वेवसाय काम सोडून भायल्या देशांत वता.  
थंयचें काम कळटकच आपूण स्वता परतो तोंड घेवन गोंयांत येता. आपल्याच निर्णयाची  
चूक ताका जाणवता.

तशेंच ‘दोंगराचें आंवडें’ हे कथेंत तरणाटे कारखान्यांनी कामाक वतात आनी मीन वेवसाय  
गोंयांत करपाक दितात. तशेंच शेता कडेन वचपाक ताचे कडेन वेळ नासता. पूण ‘आबा’  
हें पात्र सदांच गोंयचो गांवगिरो वाठार तिगून दवरपाचो विचार करता. गांवच्या लोकांक  
आदार करता, तांकां आयुर्वेदीक वखदां करून दिता, पुराय गांवचे लोक ताका खूब  
मानतात. तशेंच एक पात्र म्हणल्यार ‘आपा’, सगळे गांवचे लोक ताका मानताले तशेंच  
सगळे आयकताले. तो सगळ्यांक आदार करतालो. केन्नाच चली आनी चल्या मदलो  
फरक करिनासलो. ताची चली ‘नीला’ तेय हुशार चली. सगळ्यो गजाली करतालें,  
आधुनीक विचारांचे आसलें. तशेंच पळ्यल्यार ‘ओंवळ’ हे कथेतलो ‘सुदेश’, ‘दोळे उके  
जाले’ हे कथेंतलो ‘सुरेश’, ‘वांजुटो’ कथेंतलो ‘गणपत’, ‘अशींय एक जैत’ कथेंतलो  
‘सतीश’, ‘नवो भाटकार’ हे कथेंतलो ‘गिरिश’ अशीं साबार पात्रां उदरगती वांगडा मता  
जुळोवपी आयल्यांत.

‘कवळे मन’ कथेंतले लहान ‘सुमिका’ आवयन एकाद्री गजाल सांगलें तें कशेतरेन ताच्या  
मनाचेर परिणाम जाता हें जाणवता. ताच्या कथांनी बरे तशेंच कांय स्वार्थी मनीस  
आयल्यात ते म्हणल्यार ‘पातकन्हाण’ कथेंतलो ‘राजू’ जो काम करपी मनीस आसता पूण

मर्दींच ताका आस जाता आनी चोरीची भावना ताच्या मनांत जाणवता. ‘दादा’ हे कथेंतलो ‘नरेश राकेस’ हो सामको स्वार्थी आसता. फक्त आपल्या फायद्याचो विचार करता. ‘अण्णा’ हें पात्र लेगीत सारके आपलेंच चिंततालो गांवच्या लोकांक लुकसाण करून आपली जीण जगतालो.

धर्म, जात ह्या गजालीचेर वाद करपी पात्र म्हणल्यार कृष्णलाल आनी उस्मान. ते धर्माक लागून मनीसपण लेगीत विसरतात. तशेंच तांच्या तीन कथांच्या पात्रांनी आमकां सैन्यात वावुरपी जवान दिसता. ते म्हणल्यार ‘मोने झूज’ तातुंतलो ‘अझार’, ‘निश्टूर’ हे कथेंतलो ‘पराग’ आनी ‘गांधीजीच्या देशात’ हे कथेंतलो ‘अफझल’.

तांच्या कथेंत आमकां बायल वा स्त्री पात्रां लेगीत भोव बरेतरेन पळोवंक मेळटात. तांच्या कथांनी स्त्री आमकां एक बायल, चली, आवय, मोगिका अश्या साबार रूपांनी दिसता. जशें ‘सपनांतल्यो आल्ल्यो’ आनी ‘फटकिरें तत्वगिन्यान’ ह्या दोन कथांनी आवयचे मोग, तांची भुग्यां विशीं माया हें सगळे हे कथेंत तशेंच लहान ‘सुमीचे’ मन आमकां ‘कवळे मन’ हे कथेंत लेखक दाखयता. ‘मोड’ हे कथेंत ‘देवकी’ हाचे मनाचेर जे परिणाम जातात आनी ताका लागून तें पिशें जाता. एकंदरीत कुटुंब मेल्ल्यान तिची जीं अवस्था जाता ते आमकां बरेतरेन दिसता.

‘अंदल्ले उस्वास’ हें कथेंतले ‘रिटा’ बापायचे आयकचे पडटा आनी कांय उपाय ना म्हूण ते भायल्या देशांत वता पूण ताका ताच्या मोगाची चिट्येची जाप दिवंची आसता. पूण तें जायत ना आनी हाचो प्रभाव ताचेर जाता. आनी तें आदल्या यादीन आपल्याक पळोवन रडटा.

‘एक चीट’ हे कथेंत बायल शिकपाक भायल्या देशांत वता आनी वर्सनि गोंयांत येवपाचे म्हूण चीट ताच्या घोवाक दिता. पूण ती चीट वाचून ताचो घोव ती आपल्याक वळखतली

काय ना प्रस्तुताका पडटा, अशो साबार कथांनी ताची खी पात्रा आयल्यात, काय वास्तव  
तरेन तर काय काल्पनीक घृशिटतल्यान लेखकान ताका रचला.

तरेन तर काय काल्पनीक घृशिटतल्यान लेखकान तो चित्रण करता, जेना  
तांच्या थोड्या कथांनी बसीत आशिलल्या पात्राचे भेस घेते तरेन तो चित्रण करता, जेना  
रस्त्यार पुलीसांक पळयतकच ते कशेतरेन आपले खाकी कपडे प्रालतात आनी कंडपटर

टिकेट काडपाक लागता, अशो तरेची वृत्ती तांच्या मर्दी जाणवता.

‘बबन’ हो एक कश्ट करपी मनीस ताका बाजारात आपलें लुकसाण करून चादर विकपाक  
कांयच खंत भोगना कारण ताका आपले घरच्यांक जेवण, तरेंच भुरग्यानी खेळणी हाडपाक  
सांगला म्हूण तो फाटी फुडे चितनासतना आपूण लुकसाणात पद्धून लेगीत बाजारात ते  
विकता.

तरेंच ‘विष्णू’ हें पात्र कशेतरेन आपल्या बायल भुरग्याच्या मरणा उपरांत एकटो एकसुरो  
जाता आनी त्याच विचारांनी आसता ताका लागून तो पिसो जाता. तांच्या मनाची व्यथा  
आमकां लेखकान बरेतरेन मांडिल्ली दिसता, अशो तरेन लेखकान भोव बरेतरेन वाचप्यांच्या  
मनाचेर भर घातला. तरेंच कथा पुराय वाचून पात्राचें मनांतलें जाणून घेवंक एक तरेची  
उमळशीक लागता, जेना ‘भिराकूळ मनीस’ हे कर्थेत आमी ‘कामील’ एक भिरांकूळ  
तसोच भोव वाचट मनीस अशें खबरांपत्रांनी येता. पूण जेना कर्थेत तो निमणे कडेन  
कांचनाक कांयच करना वयल्यान ताका बरेतरेन सोडटा हे वाचतकच एक तरेचो लोकाचो  
समज जाणवता.

अशो तरेन लेखकान साबार पात्रां आपल्या कथांनी दवरल्यांत, तरेंच तांच्या कर्थेतलो एक  
विजानीक आमकां सांपडटा जो सदांच आपल्या कामान व्यस्त आसता. ताका घरच्यांक  
दिवपाक लेगीत वेळ आसना. हे कर्थेचें नांव ‘धुमकेतू’. ‘विक्रम’ हो विजानीक आसता.  
अशीं साबार पात्रां घेवन लेखकान आपल्यो कथा बरयल्यात. तरेंच कांय पात्रां वाचकांच्या  
मनांत उरपा सारकीं आसात. तांच्या कर्थेतलो पात्र निर्जिव नासून प्रभावी आसात.

### 4.3 कथेंतलो संघर्ष

मनीस आपल्या जिणेंत कठीनातल्यान कठीण परस्थितीक तोंड दिवन फुडे वता. एक बरी जीण जगपाक तो सदांच जिणे कडेन संघर्ष करता. जेन्ना मनशा वांगडा वायट कितें घडटा तेन्ना संघर्ष निर्माण जाता. संघर्षाचे दोन प्रकार आसात, पयलो आंतरीक संघर्ष. हो संघर्ष मनशाच्या मनांत स्वताच कडेन चालू आसता. तशेंच दुसरो बाह्य संघर्ष जातूंत दुसन्या मनशाच्या, ताच्या विचारांच्या विरुद्ध आसता. भालचंद्र गांवकार हे कथेंत आमकां चड आंतरीक संघर्ष जाणवता. दुसरो संघर्ष उण्या प्रमाणान दिसृता.

‘कवळे मन’ हे कथेंत एका ल्हान भुरग्याच्या मनांत चलिल्लो संघर्ष आमकां जाणवता. कशे तरेन भुरग्याच्या मनाचेर परिणाम जाता हेय आमकां जाणवता.

‘मरणश्त्राप’ कथेंत एका गरीब भिकाच्याचो संघर्ष स्वाता कडेन जाणवता. जेन्ना ताची बायल मरता आनी तिची निमाणी विधी करपाक ताचे कडेन पयशे आसनात आनी म्हणून तो कोयरांत वचून तिका उजो लायता. जाणटेल्या आवय बापायची वृद्धश्रमांत जी व्याथा जाता ती ‘सपनांतल्यो आल्यो’ हे कथेंत जाणवता. आवय कशेतरेन भुगो येतलो हे आशेन सगळी तयारी करून बसता. पूण निमाणे कडेन तिची अपेक्षा भंग जाता, तशेंच ‘एकसुरी जीण’ हे कथेंत आमकां बापायक दोन चले आसून लेगीत एकटो रावचो पडटा. आनी अशे तरेन तो आपल्या मनांतल्यान संघर्ष करता.

‘शेणिल्लो गांव’ हे कथेंत एका जाणटेल्याक कशे तरेन तरणाटे फटयतात आनी मजेक ते सरकाराच्यो लायटी फोडटात. जाणटो आपूण अनवळखी गांवांत पावता आनी आजकालच्या तरणाट्यांक बरी देख दिवपाक जाय हें तो सांगता. त्या परिस्थितींत ताचो जो संघर्ष आसा तें लेखकान बरे तरेन मांडलां.

‘अंदल्ले ठम्बास’ हे कथेत चलीयेचे मना आढ कचून आपल्या मोम्या कठल्यान पयसु वता, पूण कांय वसी फाटले गवालीन तें आयब लेगीत आवकून तिरलेच ताच्या मनाचेर ताण जाता, ‘अभिशेक’ हे कथेत आपकर्म गरीब - गिरेस्त मनशां मदलो संघर्ष पळोवपाळ मेळ्या, कशे तरेन मनीस किन्तलोय गरीब आसल्यार ताच्या घरंत मोग, माया आसनात, पूण गरेस्त मनशाचें ठफाटे आसता.

तेच बशेन ‘नशिवाचें खांवटे’ हे कथेत वेना मनीस एक सादो कामगार सत्ता तेना तो सर्वसादारण मनीस वरो मनीस कसो बगता, पूण वेना ताका भांगर मेळ्या तेना तो स्वाथो जाता, ताका पयशांचें सामके पश्च लागता, ‘धंद्याचो एक दीस’ हे कथेत लेखकान गरीब मनीस कशे तरेन दिसभर कर्ट करता आनी आपली चीण बगता ते चाणवता.

तिनप्पाचो संघर्ष आपकां चाणवता, तो एक कामगार आसून ताका कशेतरेन एका जाम्याच्यान दुसऱ्या जाम्यार कामाच्या सोदात आपल्या कुटुंबा सयत भोवचें पडटा. भाटकार मुंडकार हे वेवसाय कशे तरेन कमी जाता ताचेर कामकरपी गोंयकारांचो संघर्ष आपकां चाणवता, तेच बशेन भाटकारचो हुस्को चाणवता, तांच्या कांय कथांनी बायलांचेर शोशण जाता, बयलांक समाचारंत चली कशे वागपाक जाय, तिचेर पळोवपाळी नदर, ती एक वस्तू न्हय ह्या सगळ्या गवालींचो परिणाम स्त्री मनाचेर कशेतरेन जाता आनी तचो संघर्ष लेखकान मांडला.

ताच्या चढरया कथांनी पर्यावरणाचेर, गांवाचेर जाल्लो परिणाम आनी ताका लागून गांवच्या लोकांचो संघर्ष आपकां ‘दोंगारचे आवडे’ आनी ‘दोळे उके जाले’, ‘निमाणो हात’, ‘आमचो पांढू आपकां जावो’ ह्या कथांनी दिसून येता, दर एक कथांनी वेगवेगळे विशय घेवन ते मांडटात.

‘निरटू’ हे कथेत एक सैनीक आपल्या घरा कठल्यान पयस सैन्यांत वता आनी आपली जीण देशाक दिता आनी झूळांत जख्मी जावन तो एका पायान अंपगूळ जात, कांय वसानी

तो घरा परतता पूण तेना सगळे बदलिल्ले ऐसता. तशेंच घराकडल्या मनशाचे संघर्ष आमकां पळोवपाक मेळटा. तशेच बायल आपले पयशे घेवन सोडून गेली हे कळटकच ताचे ताच्या मना वांगडा जो संघर्ष जाता ते आमकां हे कथे वर्वी पळोवपाक मेळटा.

तशेंच 'मोने झूज' हे कथेंत आमकां एकटो भारतीय मनीस आंतकवाद्यामर्दी भारतांत परतो येता. ताका आपल्या कैद करून व्हेल्ल्यो त्यो सगळ्यो गजाली याद येतात. पूण झूजा वेळार तो आपूण भारतीय आसपाचो एक आपली जबाबदारी पुर्ण करता.

'गांधीजीच्या देशांत' हे कथेंत जेना आंतकवाद गोंयात येवन सांपडटा तेना ताका भारताच्या लोकामदलो एकचार जाणवता तशेंच मनिसपण ते कशे तरेन तिगून दवरतात तें ताका कळटा. पूण निमाणे कडेन आपल्याक मरण हीच ख्यास्त उपकरता कारण आपूण आतां भारताचें रगत घेवन ताचें वायट चितलें न्हय. मरचे पयलीं मनशामदलो संघर्ष चलता तो संघर्ष हे कथेंत जाणवता. ह्या तिनूय वेगळेतरेन लेखकान आमकां आंतकवादाचो संघर्ष पटोवन दिला.

हे तरेन लेखकान साबार कथांनी वेगवेगळे तरेन मनशामर्दी संघरेश पटोवन दिवपाचो यल केला. तशेंच ताच्या कथांनी संघर्ष हो सरघल्या मनशांमर्दी आसता. ताचे सामना करपाक जाय. जिणेंतले दर एक गजाल मागीर ती गरीब मनशांमर्दी, जाणट्या मर्दी आसू वा तरणाट्यामर्दी आसू. अशे साबार लेखकांच्या कथांनी आमकां तांच्यानी जिणेंत कशेतरेन संघर्ष पळयला वा अणभवला हाचो एक आराखडो पळोवपाक मेळटा. तशेंच तांचे कथेंत संघर्ष कितलो बरेतरेन रुचिल्लो आसा ते जाणावता.

#### 4.4 कथेंतली वातावरण निर्मिती

वातावरण निर्मिती ही कथेंत म्हत्वाची कारण लेखक जें किंते सांगपाक सोदता, तें वातावरण निर्माण केल्या उपरांत चड बरें तरेन वाचकांक कळटा. तांच्या दोळ्यामुखार तो देखाव वा

घडणूक उर्भी जाता तितले बरें तरेन चित्रण जाता. तितलोच प्रभाव वाचकांचेर जातले आनी कथा फुलतली. लेखक आपल्या कथांनी सैमार्चे वर्णन करता आनी ते वाचतना वाचकांक सैमात आशिल्लो सगळो जीव दिसता.

खुबशे फावट लेखकान सुरवातेक कांय सैमार्ची वा प्रसंगार्ची वर्णनां करून वातावरण निर्मिती केल्या. ज्या थळ, काळ, संस्कृतीक, भुगोलीक, समाजीक, वातावरणांत हें पात्र घडला, तें बेस बरें तरेन कथांनी जाणवतात. लेखकाच्या कथांनी वेगवेगळें तरेन केल्यांत. तांच्या ‘धंद्याचो एक दीस’ हे कर्थेत ताणे पुराय बाजाराचे वर्णन केलां. कशेतरेन बाजारांत लोक येतात, तें वस्तूं घेवपाक कितली वासपूस काढटा आदी.

तशेच ‘फार्टी वोंस...फुडे वोंस’, ‘हांडीर आसा चेडो आनी....’, ‘आनी तो दीस उदेलो’ ह्या कथांनी आमकां बसीतलों प्रवास करणी लोकांचे चित्रण, तशेच बसींतल्या साबार लोकांचे विचार, ड्रायव्हर, कंडकटर, ह्या सगळ्याचो बेस बरे तरेन लेखकान दर्शन केला. तशेच बसीतलो देखाव आनी तांचे वातावरण निर्मिती बारीकसाणेन केला.

तशेच भालचंद्र गांवकार हार्णे गरीब मनशाचे घर, ताची जीण, हे लेगीत बरेतरेन मांडला. तें वाचतकच पुराय दृश्य दोळ्यामुखार उर्भे जाता. तांच्या ‘इश्टाटचे धनी’, ‘भिकारी’ आनी ‘स्वाभिमान’ ह्या कथांनी तें दिसता.

आधुनीकतायेक लागून जाल्लों बदल हाचेर बरें तरेन वातावरण निर्माण केलां. हें आमकां तांच्या ‘गांव नाशिल्ली वाट’, ‘अंदल्ले उस्वास’, आनी ‘दोळे उक्ते जाले’, ह्या कथांनी गांव कशेतरेन शाराकडेन लागी जाता हे जाणवता. तशेच गांवात कारखाने आयिल्ल्यान कशेतरेन बदल जाता तो देखाव आमकां दिश्टी पडटा.

‘दोंगराचे आवंडे’ हे कर्थेत लेखकान बरेतरेन केल्ले चित्रण आमकां पळोवंक मेळटा. मीन वेवसाय आयले उपरांत लोक कशेतरेन उदरगतीकडेन लागी जाता आनी शेत वेवसाय विसरतात.

सोबीत सुंदर दोंगर कसो आसता ताचे वर्णन बरेतरेन लेखकान केला. तशेंच ओवळां हे कथेंत झाडांनी एकेतरेची लागणूक कशें तरेन मनशाक आपल्याकडे न ओडटा ते दिसता, तशेंच झाडांमदी बसून शिकप, विचार करप, हो एक बरो देखाव आनी ओवळांचे दृश्य, सवण्यांचो आवाज अशें सोबीत पद्धतीन वातावरण निर्मिती केला. लेखकान आपल्या कथांच्या मळार वातावरण खूब बरें तरेन निर्माण केला. वातावरण निर्मिती ना जाल्यार कथा तितकी बरी समजना. आनी तांचे कथानक इतलें फुलून येना. पूर्ण भालचंद्र गांवकार हांच्या कथांनी वातावरण बेस बरें तरेन आयला. तांच्या कथांनी जितली वातावरण निर्मिती आसता तितलीच कथा प्रभावी जातात.

#### 4.5 कथेंतलीं भास

भालचंद्र गांवकार हांणे कोंकणी भाशेच्या मळार भोव मोलाचो वावर केला. तांणी भाशेचो शास्त्रीय पद्धतीन अभ्यास करून भाशेचीं दोन पुस्तकां उजवाडावन हाडल्यात. तीं म्हणल्यार कोंकणी भाशाविज्ञान (1993) आनी साहित्य एक भासाभास (1998) ह्या दोनूय पुस्तकांनी तांच्यानी विज्ञानीक नदरेन अभ्यास केलां. तातूत भाशेची बोली, भास, व्याकरण, उच्चार, स्वन, ध्वनी, लिपी, प्रमाणभास, पोटभास, आवयभास अशें साबार विशय हाताळल्यात. एकंदरीत कोंकणी भास जाणून ती कितली गिरेस्त आसा हे लेखकान ह्या पुस्तकांनी मांडलात.

तांच्या कथेंतली भास सामकी सादी, सोपी आनी सुटसुटीत आसात. वाचप्यांचेर बारीकसाणेन परिणाम सादता. एकादी गजाल वाचकांक सुचकतायेन सांगप हे तांचे खाशेलपण. ते सहज एक व्हडलो वा खर देख वाचप्यांक दितात. तांच्या कथांनी घडणूक कशी आसा तशेंच वेगवेगळीं पात्रां आयल्यांत. लेखकान ल्हान भुरग्यांची पात्रां हाडल्यांत

तशेंच ल्हानपणातलीं भुरग्याली भास तांच्या कथांनी येता, तेचपरी जेन्ना जाण्टेले पाव्र आयला तेन्ना आदल्या काळाचो जाणकार कसो तो दिसता.

तांच्या काय कथांनी शेतवडीची उतरावळ आयल्या आनी आधुनीकतायेक लागून तें उपरांत मिनाखणीची भास जाता, हातूंत आमकां समाजा बरोबर भास बदलता हें जाणवता.

तांच्या ‘रानगोरूं’, ‘आंमचो पांडू... आमकां जावो’ ह्या कथांनी दिसून येता. तशेंच गरीब मनशांची सामकी सादी, सोपी भास आमकां तांच्या ‘एकसुरी जीण’, ‘दळडीर’, ‘आनी दोळे उक्ते जाले’, ‘गांव नाशिल्ली वाट’ ह्या कथांनी पळोवंक मेळटा.

‘गूढ’, ‘माडे’, आनी ‘एक चीट’ ह्या कथांनी आमकां एकतरेची पिशी कशी वागता, तांचीं भास हें जाणवता. तशेंच काय कथांनी तांच्यानी बसीतलो कंडकटर आनी ड्रायव्हर हांची भास जाणवता. तशेंच ‘धंद्याचो एक दीस’ हे कथेंत बाजारांतली भास जाणवता.

काय कथांनी इंगिलश भास वापरल्यात. तें म्हणल्यार ‘फातरपट्टे’ आनी ‘स्वाभिमान’. ‘पावलुची पावलां’ हे कथेंत चड प्रमाणांत ओपारी वापरिल्ली दिसता. क्रिस्तांव समाजांतले लोक साश्टी म्हालांतली बोली उलयता तशेंच लेखकान साश्टी बोली वापरल्या. दोन वाठार भुगोलीक नदरेन आपली भास बदलता तशेंच हांगां जाता. लेखकान ‘एकसुरी जीण’, ‘पावलुची पावलां’, ह्या कथांनी साश्टी बोली वापरल्या.

दर एका लेखकाची आपली वेगळी अशी बरोवपाची शैली आसता. तशेंच आमकां भालचंद्र गांवकार हांच्या बाबतींत जाणवता. सुरवातेंचे ताचें कथा झेले सर्वसामान्य मनीस सातत्यान कसो उलयता तीच भास आमकां दिसता.

भास ही काळांतरान, समाजावांगडा आपले रूप बदलता. तशेंच आपल्या रूपांत बदल घडयता. एक भासविज्ञानीक म्हूण पळयल्यार तांचो वावर खूब व्हड आसा आनी तेंच आमकां तांच्या कथांनी पळोवंक मेळटा. पाचव्या प्रकरणांत तांची वेगवेगळी विशिष्ट

उत्तरावळ आनी वाक्यप्रचाराची मांडणी मांडणी केल्या , आपल्या साहित्यात लेखकान म्हणी, ओपारी, वाक्यप्रचार वापरून भाशेक गिरेस्त केल्यात.

### संदर्भ

1. गांवकार, भालचंद. गांव नाशिल्ली वाट. फोंडे-गोंय. गोंय. मित्र प्रकाशन. 2007.
2. गांवकार, भालचंद्र. दोंगराचे आवडे. फोंडे-गोंय. गोंय. मित्र प्रकाशन. 2003.
3. गांवकार, भालचंद. अंदल्ले उस्वास. फोंडे-गोंय. गोंय. मित्र प्रकाशन. 2001.
4. गांवकार, भालचंद्र. कोंकणी भाशाविज्ञान. फोंडे-गोंय. गोंय. मित्र प्रकाशन. 1993.
5. गांवकार, भालचंद्र. साहित्य: एक भासाभास. फोंडे-गोंय. गोंय. मित्र प्रकाशन. 1998.
6. गांवकार, भालचंद. तडवीं ल्हारां हुपतानां. फोंडे-गोंय. गोंय. मित्र प्रकाशन. 2018.

## प्रकरण पांचवे

### भालचंद्र गांवकार हांच्या कथेतले समाज दर्शन

- 5.1 कथेतलो समाज
- 5.2 कथेतली ग्रामीण जीण
- 5.3 कथेतले रुढी परंपरा
- 5.4 कथेतलो समाजीक वेवसाय
- 5.5 कथेतली जाती वेबस्था

### 5.1 कथेंतलो समाज

दर एक समाज हेरापरस वेगळो आसता. दर एक समाज तयार जावपा फाटल्यान तांच्यो आपआपल्यो खाशेल्यो चालारिती, परंपरां आसतात. ह्या चालीरिती परंपरे प्रमाण तांचे वागप, राहणीमान, विचार करप, सणपरबो मनोवप थारता. समाजातलो दर एक मनीस हातूंत बांडिल्लो आसता. भालपद गांवकार हांच्या कथेंत ते ज्या समाजांत रावताले. तांचे चालीरिती, परंपरा, तांच्या कथेंत भेस बरेतरेन आयिल्ले दिसतात.

आमच्या समाजांत ‘भिकाच्याक’ कसल्या नदरेन पळयता तें आमकां ‘मरणश्राप’ हे कथेंत दिसता. पुलीस ताचेर आरोप लायताले, ताणे आपल्या बायलेचे खून केला अशें तांकां दिसताले आनी भिकारी म्हणल्यार समाजांत ताचे कांयच चलना आनी ताचे कोण आयकून लेगीत घेयनात. ताका समाज उणे लेकता. तर्शेंच ‘वाजुद्वे’ हे कथेंत एक चलो जेन्ना लग्न जायना ताका समाज वाजुद्वे अशें म्हणटा आनी होच समज गांवच्या लोकांमधीं आमकां ‘वाजुद्वे’ हे कथेंत दिसता. आंकवार भुरगी जेन्ना झाडां लायता तेन्ना तीं झाडां फुलनात आनी तिय वाजुद्वी जाता असो समज आमकां हे कथेंत दिसता.

गरीब मनशाचे संघर्ष आमकां ‘दळडीर’ ह्या कथेंत दिसता. तर्शेंच गिरेस्त मनशाचे समज कशे आसता ते आमकां ‘अभिषेक’ हे कथेंत दिसता. समाज जेन्ना एकाद्रो मनीस वायट अशें थारायता तेन्ना तो मनीस वायट अशी वृत्ती लोकांमधीं जाता आनी लोक ताका त्याच नदरेन पळयतात. हें आमकां ‘भिराकूळ मनीस’ हे कथेंत भेस बरेतरेन लेखकान मांडिल्ले दिसता. ‘गूढ’ कथेंत एकाद्रो मनीस वेगळेतरेन वागता म्हणल्यार तो पिसो अशें पुराय समाजाक दिसता. ताचे फाटल्यान कारणां कितें हें कोणूय चिंतना आनी त्या मनशाक पिसो हे जाहीर करतात. ‘साडी’ हे कथेंत बायलेक आपल्या घोवान हाडला ते साडीच्यान चड म्हत्व समाजांत आशिल्ल्या लोकांचे तिका चड म्हत्व आसता.

समाजांतले लोकांचे आयकून ती घोवान हाडिल्ली बदलपाक सांगता. आयजच्या काळांत समाजाचें म्हणे लोक खूब मानतात.

‘चरुळ’, ‘चेंडू’, ‘अंदल्ले उस्वास’ आनी ‘मोड’ ह्या कथांनी आमकां संवसारांत अस्तुरीक कशेतरेन समाज पळ्यता तें दिसता. चली एक वस्तू तिका एका उण्या दर्जेन लेखप, मोन्यांनी तिणे सगळे आयकून घेवप हें सगळे लेखकान भेस बरेन ह्या कथांनी मांडला. तशेंच ‘निपुत्रीक’ कथेंत एक चली आपल्या बपायचे अंतिम विधी करपाक जायना म्हूण पुराय समाज तिका आडखळ हाडटा पूण निमाणे कडेन तिच तांचे वृत्ती बदलता.

‘भोगावळ’ हे कथेंत आमकां शिगमो करताना लोक झाडांचे नाशाडी करतात आनी तेना सावकारालो चलो तांकां झाडांक मारपाक थांबयता आनी तेना पुराय समाज ताचे वांडा वाद करता, तो धमकीपणा करता म्हूण तांकां दिसता. तो एक दोशी अशें समाज ताका त्या नदरेन पळ्यता. अश्या साबार कथांनी लेखकान आपल्या समाजांत कितें घडटाले ताचे बारीकसाणेन विचार करून बरयलां.

## 5.2 कथेंतलें ग्रामीण जीण

ग्रामीण जीण हो साहित्याचो एक महत्वाचो भाग जावन आसा. भालचंद्र गांवकार हांच्या तिनूय कथाझेल्यांत मुखेल प्रमाणांत ग्रामीण जीण आयला. लेखकान स्वता अणभव करून ही जीण आपल्या साहित्यात रचला अशें दिसता. लोकांचे गांव, तांचे गांवपण, एकवट, वेवसाय, कुटुंबीक जीण तशेंच गरीबी हें सगळे आमकां भेस बरेतरेन तांच्या कथांनी दिसता.

‘रानगोरू’ हे कथेंत गोरवा, तांचे जीण तशेंच शेती वेवसाय हे मुखेलपणान आमकां दिसता. लोक गरीब परिस्थितीत आपले जीण कशेतरेन जगताले तें लेगीत आमकां हक्येंत दिसता. तशेंच ‘आमचो पाढू... आमकां जावो’ हे कथेंत गोरवां कशेतरेन मनशां कडेन लार्गी आसता आनी जेन्ना मनीस गिरेस्त जावपाक लागता तेना ताचे मन कशेतरेन दुखता तें

आमकां हे कथेंत दिसता. पुरायपणेन शेती वेवसाय, गांवचे जीण आमकां ह्या दोन्यु कथानी दिसता.

‘दादा’, ‘ओवळ’, ‘निश्टूर’ आनी ‘शेणिल्लो गांव’ ह्या कथांनी लेखकान पुरायपणेन गांवचे वर्णन केले आमकां दिसता. तशेंच तांचे चालीरिती, तांचे जीण, एकंतरीत लेखकान मांडला. ‘पावलुची पावला’, ‘भोगावळ’ ह्या कथांनी आमकां शेतकार, ताचे जीण बारीकसाणेन लेखकान मांडिल्ले दिसता.

भाटकार – मुंडकार हांचो संघर्ष तशेंच गोंयपण, लोकांचे एकवट, तांचे त्रास, आमकां ‘नवो भाटकार’ आनी ‘अशीय एक जैत’ ह्या कथांनी दिसता.

‘भोगावळ’ हे कथेंत गांवचे लोक, जाणकाराचे जीण, तांचे विचार कशेतरेन बदलता तांचे लागून चालीरिती हो सगळ्यांत म्हत्वाचो आसता आनी हें आमकां लेखकान हे कथेंत मांडिल्ले दिसता. ‘निपुत्रीक’ कथेंत गांवचे एकवट तशेंच गांवचे परंपरा दिसता. गांवांत लोक कशेतरेन भाटकारा कडेन कामाक वताले आनी आपले जीण जगताले हें आमकां ‘नशिबाचे खावटे’ हे कथेंत दिसता.

‘आनी दोळे उक्ते जाले’ आनी ‘दोंगराचे आंवडे’ ह्या कथांनी आमकां गांवचे लोक, तांचे एकवट, तांचे वेदना, कशेतरेन गांवचे परिवर्तन जाता आनी ताचे लागून गांवच्या लोकांक जाल्लो त्रास सामके बरेतरेन लेखकान आपल्या कथांनी मांडिल्ले दिसता तशेंच शेतकार तांचे चालीरिती आमकां दिसता.

एकंतरीत पळ्यल्यार लेखक आपूण त्या वाठारांत रावून जगला म्हणून ताणे आपल्या अणभवातल्यान हे कथा बरयलात अशें दिसता. तशेंच तांच्या कथांनी सातत्यान मनीस कशेतरेन गांवांत रावतालो आनी कशेतरेन जगतालो हे सहज बरयिल्लें दिसता.

### 5.3 कथेंतले रुढी परंपरा

आदल्या काळार एक गांव वा एक वाठार पळ्यतना त्या वाठाराची एक विशिष्ट परंपरा आसता. ते लोकांनी तयार केले आसता. गांवचे लोक आपल्या जिवन प्रवासांत तरेतरेच गिन्यान मेळ्यता, गांवांत तांच्या बारीक – सारीक कितलेशेच उत्सव मनयतात, हे लोक भोळे आनी भावार्थी आशिल्ल्यान खंयचेय गजाली पुर्णपणेन परंपरेन करतात.

भालचंद्र गांवकार हांच्या कथेंत कांय प्रमाणांत आमकां ह्यो परंपरा आयिल्ल्यो दिसता. तांच्या ‘लामणदिवो’ कथेंत आवय आपल्या चल्या कडेन आपल्याक नातू दायजो घराचे दिवो पेट्यतलो. चल्याचे लग्न करून रोकडे ताचे भुरों जावंचे अशें आवयची अपेक्षा आसता आनी ही परंपरां पयलीच्यान चलत आयल्या.

तशेंच ‘आनी तो दीस उदेलो’ ह्या कथेंत चलयानी वा बायलांनी घराची कामां करपाक जाय अशें आसा ही परंपरां खूब पयलीच्यान चालू आसा आनी ती आमकां हे कथेंत दिसता.

‘दोळे उक्ते जाले’ हे कथेंत मनीस जेना काम करून, थकून घरा येता तेन्ना ताका आपली थकान कमी करपा लागून सोरो पिवचे पडटालें तशेंच बापूय मेले उपरांत घरची पुराय जाबाबदारी ताच्या चल्यान घेवचे पडटा. हे चालीरिती खूब पयलीच्यान चलत आसा आनी तें आमकां ‘दळडीर’ हे कथेंत आमकां दिसता.

‘वर्तुळ’ आनी ‘अभिषेक’ हे कथेंत आमका चलीयांचेर कितले बंदन आसता ते दिसता. व्हंकलान न्हवारीच न्हेसपाक जाय हे आमकां ‘अभिषेक’ हे कथेंत दिसता. ‘वर्तुळ’ कथेंत चलीयेचे समाजांत कोणूय आयकना तरणाटे झाडां लायल्यार ते फुलनात अशी परंपरा ‘वाजुद्वो’ हे कथेंत दिसता.

‘दोंगराचे आंवडे’ हे कथेंत चली भुरग्याचे लग्न ल्हानपणांतूच करपाक जाय ताचे सयरीगत घराचे मनशा वांगडाच करपाक जाय असो समज आसता. ‘निपुत्रीक’ हे कथेंत चली

भुरग्यान बापायचे निमणे संस्कार करूक जायना अशें परंपरा पयलींच्यान आजून मेरेन चलत आसा.

‘रानगोरू’ कथेंत मनीस कसलेय काम करचे पयले वा शेत रोवचे पयलीं ताका थंयची पुजा करून घेवची पडटाली. तशेंच बन्या कामाची सुरवात करता तर पुजा करप महत्वाची परंपरा अशें आमकां हे कथेंत दिसता.

‘भोगावळ’ कथेंत शिगमो हो उत्सव व्हड उमेदीन परंपरेन करता आनी ते तशेंच करपाक जाय असो समज आमकां दिसता. अशे तरेन लेखकान साबार परंपरां तांच्या कथांनी दिसतात.

#### 5.4 कथेंतलो समाजीक वेवसाय

दर एका समाजांत तरेकवार वेवसाय येतात तेच परी लेखकान वेग वेगळे वेवसाय आपल्या कथांनी मांडला. तेच आमकां तांच्या कथांनी दिसतात. ‘अशींय एक जैत’ आनी ‘नवो भाटकार’ ह्या कथांनी आमकां लेखकान उदरगतीक लागून भाटकरांमदीं जालों बदल भेस बरेतरेन आमकां दिसता. तर ‘गांव नाशिल्ली वाट’, ‘आनी दोळे उक्ते जाले’, ‘दोंगराचे आवंडे’ ह्या कथांनी आमकां मीन खणपाचे काम करतात. ताचे त्रास, तांचे वेदनां, ल्हान ल्हान भुरगें तांचे वेदांत, तांचे कुटुंब हे सगळे गजाली आंमका ह्या कथांनी मांडिल्ले दिसतात.

‘स्वाभिमान’, ‘दादा’, ‘लामणदिवो’ कथांनी आमकां गरीब परिस्थिती लागून लोक दुसऱ्यागेर कामाक वतात तशेंच ते दिसवाडो घेवन आपले घर चलयतात. ‘निपुत्रीक’ हे कथेंत शेतकार तांचे काम तशेंच ते लोकांगेर कामाक वचून आपले जीण जगतालें. तिकेट हे कथेंत आमकां भाटकाराचे काम करपी लोक कशेतरेन वावुरतात ते दिसता.

आदल्या काळांत मुर्तीकार ही परंपरा आनी तीच कांय लोकांची वेवसाय आसली. तांची कला त्या वेवसायेतल्यान कळटा. हें आमकां 'गूढ' हे कथेंत दिसता.

'ध्याचो एक दीस' हे कथेंत मनीस जेना बाजारांत चादर विकपाक बसता तेना ताचे तेच काम जाता आनी त्या पुराय दिसान जाता तितले लोकांकडेन बेरे वायट करून थोडे पयणे जोडटा. 'दोळे उक्ते जाले' हे कथेंत लोक फॅट्रीत कामाकरपाक वतात.

तशेंच 'दळडीर' हे कथेंत एक चित्रकार आंमका दिसता. तांच्या घरांत इतली वायट परिस्थिती आसून ती चित्रा काडपाचे सोडना आनी हातूंतल्यान ताका कांय पुरस्कार लेगीत मेळटात. अश्या साबर वेवसायाचे लेखकान आपल्या कथांनी उल्लेख केल्ले पळोवंक मेळटा. तशेंच ते आपले जीण कशेतरेन जगतालें हे आमकां जाणवता.

एकंतरीत पळयल्यार शेती वेवसाय हो मुखेल केंद्रबिंदू जावन आसा. ताचे भायर कांय वेवसाय दिसता ताचेय मांडणी हांगा केल्यात. पुराय मेळून समाजीक वेवसाय आंमका दिसता मागीर तो कुंबार आस, भाटकार-मुंडकार आसूं शेतकार आसूं खण वेवसाय आसूं कुळागरांनी कामा करप आसूं गोरवां राखप अशे तरेकवार वेवसाय आंमका दिसता. शेतकाम हें उण्या दर्जेचो काम. आयजच्या तरणाट्याक तें करपाक लज दिसता.

— 'पावलुची पावलां' हे कथेंत 'पावलु' शेती वेवसाय सोडून कुवेटान काम करपाक वयता. थंय वतकच ताका लोकाचे घरांची कामां करपाक जाय म्हूण कळटकच ताकाआपलीच पावलां जड लागपाक लागता. तो धांवून परत गोंयांत येता आनी शेतांत काम करपाक सुरवात करता.

'दोंगराचे आंवडे' आनी 'आनी दोळे उक्ते जाले' ह्या कथांनी आमकां गांवांनी आदल्या काळासावन चलत आयिल्ली शेती वेवसाय दिसता.

लोकांचे जीण ताचेर चलताले. पूण उदरगत आयिल्ले कारणान सगळे बदलतात. लोक सगळे कारखान्यांनी कामांक वचपाक लागतात. ताचे लागून शेती वेवसाय खूब उणे लोक

करतात. तशेंच 'नशिबाचे खावडे' हे कथेंत लोकांचेर उपाट गरीबी आशिल्ल्यान लोकांक दिसभर शेतांत काम करून आपले जीण जगतकच तांचें घर चलतात. पूण जेना मनशाचें हातीक चड पयशे लागता तेना तो आळशी जाता.

'आमचो पाडू..... आमकां जावो' आनी 'रानगोरुं' ह्या कथांनी आमकां गोरवांचे वेदना दिसता. जेना गोरवांक मनशांकडल्यान एक वेगळे तरेची वागणूक मेळटा तेना तांचे मनार परिणाम जाता आनी तांकां वायट दिसता.

तशेंच 'रानगोरुं' हे कथेंत जेना मनीस कारखान्यांनी कामांक वचपाक लागता तेना गोरवां गांवांत अशींच भोंवतात. तांकां पळोवपी कोण आसनात म्हणून तीं एकटी जाता आनी पुराय गांवच्या लोकांचे शेत नश्ट करतात.

'निमाणो हात' हे कथेंत पयलींचो गोंय आनी आतांच्या गोंयांत कशेतरेन बदल जाला ताचेर लेखक सांगता. लोक शेती वेवसाय सोडून सगळे वेगवेगळे कामांनी वयतात आनी आपले जीण जातात पूण आदल्या काळार अशें नाशिल्ले लोकांक फक्त शेती वेवसाय करूनूच आपले जीण जगचे पडटाले.

### 5.5 कथेंतली जाती वेवस्था

भालचंद्र गांवकार हांच्या कथांनी चड प्रमाणांत जाती वेवस्था दिसना. कांय मेजकीच कथांनी तें आमकां दिसता. लेखक ज्या काळार साहित्य रचताले त्या काळासावन जाती वेवस्था आमकां दिसता. तशेंच ताचे लागून लोकांमदीं आशिल्लो भेदभाव आमकां दिसता.

'खणटा खणटा' हे कथेंत आमकां जाग्याक लागून दोन धर्मा मदलो वाद दिसता. मनीसपण विसरून लोक एकामेका वांगडा जाती लागून झागडटात. तशेंच 'नशिबाचें खावटे' हे कथेंत कुळवाडी हे भाटकारां कडेन लग्न करनासले कारण तांकां ते उणे जातीचे अशें मानताले.

हाचे लागून भाटकाराचे चली धांवून लम्न करता. तरेंच 'वर्तुळ' हे कथेंत बायलांक पातक आनी ते उणे जातीचे अशें मानतात आनी दादलो हो कडल्या जातीचो असो गैरसमज ते पयलींच्यान पाळटात.

'मोड' हे कथेंत चलीयेक तांच्या मोगी वांगडा लम्न जावपाक दिना कारण तो दयादिगेर रावतालो. ताची जात कांयच ना वा तो एक खारवी समाजातलो अशें म्हणून ते चली धांवून लग्न जाता. अश्या तेरेन आमकां तांच्या कथांनी जाती वेवस्था आयिल्ले दिसता. काळ बदलता तसो जाती मर्दी भेद भाव उणे जालेले आमकां दिसता पूण कांय लोक आजून सक्तपणान ते पाळटात अशें आमकां हो कथा वाचतकच दिसता.

## संदर्भ

1. गांवकार, भालचंद. अंदल्ले उस्वास. फोडे-गोंय. गोंय. मित्र प्रकाशन. 2001.
2. गांवकार, भालचंद्र. दोंगराचे आवडे. फोडे-गोंय. गोंय. मित्र प्रकाशन. 2003.
3. गांवकार, भालचंद. गांव नाशिल्ली वाट. फोडे-गोंय. गोंय. मित्र प्रकाशन. 2007.
4. बुडकुले, किरण. अक्षर सरिता. आंगशी – गोंय. बिम्ब प्रकाशन. 2009.
5. बुडकुले, किरण. साहित्य नियाळ. श्रीस्थळ काणकोण. श्री दत पद्मजा प्रकाशन. 1998.

## प्रकरण सर्वे

### भालचंद्र गांवकार हांच्या कथेंतले विशेषताय

- 6.1 आधुनीकताय
- 6.2 रसी प्रतिमा
- 6.3 पर्यावरणीय विचार
- 6.4 वाक्यप्रचार आनी म्हणी

### 6.1 आधुनीकताय

भालचंद्र गांवकार हांच्या चडशया कथांनी उदरगतीक लागून जाल्लो बदल दिसता. लोक कशे तरेन आधुनीकताये कडेन लागी जातात हे लेखकान भेस बरें तरेन आपल्या कथांनी मांडला. मनीस आपले जगप सोपे करपाक आधुनीक जीण जगता आनी ताचो परिणाम पुराय गांवांक वा वाठाराक जाता. तांच्या चडश्यां कथांनी लोकांचे राहाणीमान, तांचे वागप, हें कशेतरेन बदलता ते आमकां दिसता.

“पातकन्हाण” हे कथेंत आमकां तांच्या राहाणीमानातल्यान तांची जीण आधुनीक आसा हें कळटा. तें आपल्या घरांत कामगार दवरतात. हीं परंपरा हालीच चालू जाल्या, पयलीं लोक आपल्या घरांतलें काम आपूण करताले. ‘भिरांकूळ मनीस’ आनी ‘निपुत्रीक’ कथेंत आधुनीक चली दिसता. चली कामाक साकून रातच्या वेळार एकटेच घरा येता. शारीक जीण तें जगता. तशेंच ‘निपुत्रीक’ हे कथेंत चली शिकता आनी व्हड जाता आनी समाजाचे आयकनासतना आपल्या बापायची निमणी विधी तें करता. आदल्या काळा सारके चलीं आनी चल्यां मदलों भेद भाव आमकां ह्या कथांनी दिसनात.

‘एक चीट’, ‘प्रतिभा’ आनी ‘साडी’ ह्या कथांनी एक आधुनीक बायल आमकां दिसता. बायल शिकून भायल्या देशांत वतां. घोवा मुखार तिचेच चलतां, हों बदल आमकां ह्या कथांनी जाणवता.

‘अशीय एक जैत’ आनी ‘नवो भाटकार’ ह्या कथांनी आमकां भाटकारांचे भुरगें भाट विकून वा नश्ट करून आपल्या फायद्याचे चिततां. हो आधुनीक तायेक लागून मनशांमर्दी जाल्लों बदल आमकां ह्या कथांनी दिसता.

‘पावलुची पावलां,’ ‘फटकिरे तत्वगिन्यान’ आनी ‘एकसुरी जीण’ ह्या कथांनी आमकां भुरगें शिकून भायल्या देशांनी कामांक वता आनी आपलीं जीण थंयच जगतात. ‘धुमकेतू’

हे कर्थेत आमकां एका विज्ञानिकाची वेदना दिसता. तो आपल्या कामाभितर घुसिल्लों आसता आनी ताका लागून आपल्या घरांतल्यांक तो दुर्लक्ष करता.

उदगतीक लागून पुराय शेतां – भाटां नश्ट जाता. तांच्या जाग्यार व्हड व्हड कारखाने, इमारती येतात आनी लोकांची जीण बदलता. तेच लोक गांवांतलो शेती वेवसाय सोडून कारखान्यांनी कामांक वतां आनी पुराय गांवांक मीन वेवसायाक लागून आधुनीक जीण जगर्चे पडटा. लोकांचे अशें तरेन परिवर्तन जाल्ले आमकां ‘दोंगराचे आवंडे’, ‘आनी दोळे उके जाले’ ह्या कथांनी लेखकान बारीकसाणे मांडिल्ले दिसता.

‘रानगोरूं’ कर्थेत लोक कारखान्यांनी वतां तेन्ना आपल्या गोरवांक अशेंच सोडटात मागीर ती पुराय शेताची नाशाडी करतात. गोंयची कशें तरेन उदगत जाता. शेतां, झाडां- पेडां आशिल्ल्या जाग्यार बिल्डींग इमारती आयल्यात अशें लेखक ‘निमाणो हात’ हे कर्थेत बरें तरेन मांडटा.

अशें तरेन लेखकान प्रत्यक्षान पळोवन ह्यो कथां रचिल्ल्यो आसूक शकतात. लोकांचे आधुनीक जीणेक लागून जाल्लो हाल, तांच्यो वेदनां, कांय कडेन बरें पूण कांय कडेन वायट परिणाम जाल्ले दिसता.

## 6.2 कर्थेतली रुग्नी प्रतिमा

भालचंद्र गांवकार हांच्या कथांनी आमकां वेगवेगळे रूपां दिसून येता. ‘वरुळ’ हे कर्थेत भुर्गे जावन ताका जेवण नाशिल्ल्यान ती मरता. तेन्ना समाज तिका कसले नदरेन पळयता ताचे लागून ती पिशी जाता आनी जीव दिता. त्याच तरेन ‘मोड’ ह्या कर्थेत ‘देवकी’ ह्या वायलेची व्यथा आंमका दिसता. जेन्ना तिचे पुराय कुटुंब दयदिगेर वादळांत सोपता तेन्ना ती पिशी जाता.

‘अंदल्ले उस्वास’ हे कथेंत ‘रिटाच्या’ मनातले कळटा, समाजांत चल्याक सगळे आयकचे पडटाले तशेंच ब्रापूय सांगता तशें तें आयकताले, ताचो मोग असफल जाले कारणान ताचें मनातले मनाक घुस्मटमार जाता. ‘कवळे मन’ हे कथेंत आवयचे वेदना जाणवता, लहान भुरग्याचे लहानशे मनाचेर कशेतरेन परिणाम जाता हें आंमका दिसता, ‘भिजूड’ हे कथेंत वासतीचे मन आमकां जाणवता, ती एकटी आपल्या लहान भुरग्याक सांबाळ्टा, जेन्ना मोग करून ताचो मोगिका तिका सोडून वयता आनी ताचेलागून तिचें लग्नाविशीचे बदलतें विचार आमकां ह्या कथेंत दिसता.

तशेंच ‘भिरांकूळ मनीस’ हे कथेंत एके चलीयेचे मन आंमकां दिसता, जेन्ना संवसारांत एकाद्रया मनशाविशीं वायट चिंतप आसता तेन्ना ती चली ताचेकडेन कशेतरेन वागता, तिचे त्या मनशाकडेन पळोवपाची वृत्ती आमकां दिसता. ‘साडी’ हे कथेंत समाजांत बायलांक साडी कितली आवडटी गजाल हें दिसता. तशेंच बायलांचे लागून समाजाचे मता कितले म्हत्व आसता तें दिसता. तशेंच ‘प्रतिभा’ हे कथेंत घोव आपल्या बायले कडेन मोग करता आनी तिचे म्हणे प्रमाण तो वागता. एक चलीयेचे वेदना आमकां ‘अभिषेक’ हे कथेंत दिसता. जेन्ना ती गिरेस्त घराण्यांत लग्न करून वता आनी तिचे व्हडली अपेक्षा भंग जाता. ‘फटकिरे तत्वगिन्यान’ आनी ‘सपनांतलो आल्ल्यो’ हे कथेंत आमकां आवयचे मन तशेंच तिचे दुखेख दिसता. जेन्ना भुरे आसून तांकां एकटेपण सोंसर्चे पडटा तेन्ना तांची अवस्था कशी जाता तें लेखकान भेस बरेतरेन मांडला. ‘लामणदिवो’ हे कथेंत आवयक नातू जाय आसता पूण चलो तिची ही आस पुराय करना.

‘आनी तो दीस उदेलो’, ‘निपुत्रीक’ आनी ‘एक चीट’ हे कथेंत आमकां एक आधुनीक चली, बायल दिसता. चली चल्यापरस कमी न्हय आनी म्हणून ती आपल्या बापायचे निमणे विधी करता तेन्ना पुराय गांव आश्र्य जाता. तशेंच ‘एक चीट’ हे कथेंत एक शिकपी बायल आमकां दिसता, ‘आनी तो दीस उदेलो’ हे कथेंत बसीतलो घडणूक आनी तातूंत

आशिल्ली एक आधुनीक बायल जी आपल्या हक्का खातीर उबी राविल्ली बायल आमकां दिसता. अशेतरेन बायल आदल्या काळार कशी आसली आनी आता तीं कशी आसात हें आमकां भेस बरेतरेन लेखकान मांडिल्ले दिसता.

### 6.3 कथेंतलो पर्यावरणीय विचार

भालचंद्र गांवकार हे मूळ फोंडे म्हालांतल्या बेतोड्या गांवचे. भाटां कुळागरांनी सोबिल्लो हो गांव. तेच प्रमाणांत तांच्या कथांनी पर्यावरण दिसून येता. तांच्या कथांनी तारें सोब सारके पर्यावरण दाखयलां. तांच्या कांय कथांनी झाडां लावपाचो संदर्भ आयिल्लो आमकां पळोवंक मेळटा.

‘भोगावळ’ कथेंत परंपरेक लागून झाडां नश्ट जाता आनी उपरांत सावकारालो चलो गांवच्या लोकां कडेन वाद करता. ‘मोड’ हे कथेंत गरीब मनीस दर्या देगेर झोपडीं घालून जीण जगता तें दिसता. जाग्यांक लागून दोन धर्मा मदल्या वादाक लागून, माती खणून पुराय पर्यावरण हानिकारक थारता.

‘वाजुद्वो’ आनी ‘इश्वाचें धनी’ आमकां झाडां लावपाची आवड लेखकान पात्रां मर्दीं दाखयल्यांत. तशेंच ‘नवो भाटकार’ आनी ‘अशेंय एक जैत’ ह्या कथांनी भाटकाराचो कशे तरेन मनीस नाश करपाचो चितता तें आमकां दिसता.

‘दोंगराचें आवंडें’ हे कथेंत मीन वेवसायाक लागून पर्यावरण कशे तरेन नश्ट जाता आनी ताका लागून लोकांक भोगचें पडटा, हें लेखकान बेस बरें तरेन मांडिल्लें दिसता. तशेंच कांय कथांनी लेखकान बरे तरेन पर्यावरणाचें वर्णन केलां आनी वाचतना एके तरेन पर्यावरण वाचकांच्या नदरे मुखार येता अशें दिसता. ‘निमाणो हात’ आनी ‘ओंवळ’ ह्या कथांनी तें आमकां दिसता.

भालचंद्र गोवकार हांणी पर्यावरणीय दृश्टिकोनांतल्यान बरें तरेन वर्णन केलले दिसता. ते वाचकांक एकेदरीत प्रसन्न करता. पर्यावरणांत दर एक गजाल तितलीच म्हत्वाची आसता. ताका लागून लेखकान तें तांच्या कांय कथांनी मांडिल्ले आमकां दिसता. तशेंच वाचकांक वाचपाची गोडी लागिल्ली आमकां दिसता. तांतूतल्यान पात्रांची पर्यावरणाक पळोवपाची नदर आमकां दिसता.

## 6.4 कथेंतली वाक्यप्रचार आनी म्हणी

### 6.4.1 वाक्यप्रचार

1. पिराय मळबाक तेंकप – सामको जाणटो जावप.
2. रातीचे दीस करप - खूब कश्ट करप.
3. सपनां करपून वचप – चितिल्ले सगळे फुकट वचप.
4. भूंय भरवण करप – नश्ट करप.
5. आंगार काटो उबो जावप – भिरांत दिसता.
6. सासणाची मांद्री कवळची पडप – सासणाची देश सोडून वचपाक पडप.
7. आशेक आकन्यो फुटप – आशा खरे अशें दिसप.
8. सपना मातयेभरवण जावप – सपनां नश्ट जावप.
9. कानार हात दवरप – आयकप ना शो करप.
10. खोशयेक शीम मेर उरप ना – उपाट खोशी जावप.
11. मळब तकलेर घेवन बसप - खूब विचार करप.
12. दुख्खाचे सावट पातळप – गांवभर दुख आसप.
13. तोंड वाकडे करप - सारके उलोवप ना.

14. जिवार येवप – वाज येवप.
15. हामेर फुटप – खोशयेन रडप.
16. हङ्गडे गर्वानि फुलून येवप – अभिमान दिसप.
17. ताळो सुकून येवप – तान लागप.
18. पांयाची तिडक मस्ताक मारप – खूब राग येवप.
19. सोणकुटेर फुलोवप – थापट मारप.
20. दोळ्यार पदर लावप - रडप.
21. उमळशीक तेंगशेर पावप – चड अपेक्षा दवरप.
22. खंत भोगप – वायट दिसप.
23. तिडक मारप – राग येवप
24. मळब कोसळळप – आकांत येवप.
25. मन खिन्न जावप – मनाक वायट दिसप.
26. नाक आपटून घेवप - सकयल पडप.
27. हात मुंगरप – हात भितर घालून वस्तू एकठांय करप.
28. भानार येवप - शुदीर येवप.
29. कच्च जावप – भंय दिसप.
30. काळजांतलो उजो ओंकप - खूब वायट वायट उलोवप.
31. रागान तांबडो जावप – खूब राग येवप.
32. मोव पडप – चड उमळशीक उरप ना.
33. भिरांतीचे सांवट पातळप – पुरायकडेन भिरांत निर्माण जावप.
34. तिडक मारप – राग येवप.
35. मातयेभरवण जावप – नश्ट जावप.

36. आशा पालोवप – आशा भंग जावप.
37. फुगार जावप – राग येवप.
38. भिरभिरी मारप – राग येवप.
39. हाडांची काडा करप – खूब कश्ट करप.
40. आस्त पालवप – अपेक्षा उरप ना.
41. न्हिद खळोवन उडोवप – अजाप जावप.
42. म्होवाळ उलोवप – बेरतरेन लहव आवाजान उलोवप.
43. जीव तोडून काम करप – खूप कश्ट करप.
44. लक्ष्य गांठवप – यश मेळोवप.
45. वाठार नदरेन सासवप – सगळेकडेन बारीकसाणेन पळोवप.
46. बारीकसाणेन तेळप – बारीकसाणेन पळोवप.
47. कपलार हात मारप – नशिबाक दोश दिवप.
48. तोंडार दिवाळी फुलप – खूब खोशी जावप.
49. कशायकशे वाटेक लावप – कशायकशे खर्च करप.
50. मन मारप – मनांतले करप ना.
51. शिंगा लांवक सोदप – फटोवंक सोदप.
52. वास लागूक नासप – कसलेय गजाली बदल खबर नासप.
53. जळामळाक फाफसप – वेगवेगळ्या सुवातेर वचप.
54. दोळे भरोन येवप – रडपाक येवप.
55. नेटान पांय उखलप – बेगबेंगीन चलपाक लागप.
56. वाट मेकळी करप – वचपाक रजाय दिवप.
57. वास लागप – कळप.

58. दुख्खाचे कातरे पडप – अतिशय वायट दिस येवप.
59. दोळे उजो ओकप – सामके रागान पळोवप.
60. काचाबूल जावप – भियेवप.
61. पिरायेची साठी हुपप – सामको जाणटो जावप.
62. जीव थान्यार पडप – जिवाक सुशेग दिसप.

#### 6.4.2 म्हणी

1. उमथ्या कळशार उदक – केल्ले यत्न फुकट वचप.
2. उखल्ली जीब लायली ताब्यांत – फाटलो फुडलो विचार करिनासतना वागप.
3. म्हशीचें शींग म्हशीक चड लागना – आपले आपल्याक सदाचबरें दिसता.
4. शीताफुडें मीठ खावप – स्वताक हुशार समजप, आपले तेंच खरे करण.
5. बांयचें तोंड धापूं येता.....न्हयचें जायना – एकादी गजाल चड वेळ लिपूंक

शकतात.

6. हांडीर आसा चेडो, सोदता सगलो वाडो – लागी आसून लेगीत कळनाशिल्ले भाशेन वागप.

#### संदर्भ

1. गांवकार, भालचंद. अंदल्ले उस्वास. फोंडे-गोंय. गोंय. मित्र प्रकाशन. 2001.
2. गांवकार, भालचंद्र. दोंगराचे आवडें. फोंडे-गोंय. गोंय. मित्र प्रकाशन. 2003.
3. गांवकार, भालचंद. गांव नाशिल्ली वाट. फोंडे-गोंय. गोंय. मित्र प्रकाशन. 2007.
4. बुडकुले, किरण. अक्षर सरिता. आंगशी – गोंय. बिम्ब प्रकाशन. 2009.

5. बुडकुले, किरण. साहित्य नियाळ. श्रीस्थळ काणकोण. श्री दत पद्मजा प्रकाशन.  
1998.
6. धुगट, पै, मनोहर. कोंकणी म्हणीसागर. गोवा कोंकणी अकादेम बोरी, फॉर्ड-गोंय.  
2002.
7. नागवेंकार, हरिश्वंद्र. आस्वादन. गौयकार प्रकाशन, मडगांव-गोंय. 1987.

## प्रकरण सातवें

### समारोप आनी निश्कर्ष

#### 6.1 समारोप आनी निश्कर्ष

### 6.1 समारोप आनी निश्कर्ष

भालचंद्र गांवकार हाणी कविता, कथा आनी हेर भाशीक पुस्तकां बरयल्यात. हाचे लागून ते एक बेरे लेखक म्हूण आमच्यां मुखार आयज आसात. तशेच ताच्यांनी कथाकार म्हूण नांव जोडिल्ले आसा. तांचे आयजमेन तीन कथासंग्रह आसात. कथा साहित्य प्रकारांत खासकरून साहित्याचे घटकांचेर ताच्यानी वावर केला. एकंदरीत कथा हो प्रकार पुरायपणान अभ्यास करून ताचे बारीकसाणेन नोंद करून आनी ते साहित्यांच्या रूपांत वाचकां मुखार बरोवन हाडप हे ताच्यांनी केला.

मनीस साहित्यांतल्यान जेना व्यक्त जाता तेना तो आपल्यो भावना, अणभव, कांय घडणुको साहित्यांच्या तरेकवार प्रकारांनी मांडिटा हें आमकां तांच्यो कथा वाचले उपरांत जाणवता. कथांचे बारीक, नियाळ करून, ताचो भोव बरेतेरेन अभ्यास केल्लो आमकां हांगां दिसता. काळांतरान कथा बदलत गेल्या, वेगवेगळे लेखक वेगवेगळे विशय हाताळटात. तेच प्रमाण वेगवेगळे प्रयोग कथेच्या मळार ते करता आनी ते आमकां सातत्यान तांच्या कथांनी दिसता.

गोंयची गांवगिरी जीण आनी खास करून फोडें म्हालातल्या बेतोड्या वाठारांतल्या संस्कृतायेचो दिश्टावो घडटा. जसो दर एक लेखक आपलो निजाचो वाठार साहित्यांत खूब सुंदर रितीन मांडिटा तेच तरेन लेखकान आपल्या वाठारांतल्या लोकांचे जिवीत, तांच्यो चाली रिती, श्रद्धा अंधश्रद्धा, सुखदुखखाचें चित्रण, लोकांची आधुनिक जीण, आपल्या कथांनी मांडला. लेखकाच्यो कथा वाचतकच ग्रामीण जिवन तें जगिल्याचो एक अणभव येता.

तांच्या कथांचो अभ्यास करतकच त्या वाठारांतले समाज जिवन कशें आशिल्ले तें जाणवता. लेखकान त्या वाठाराचे आनी थंयसरल्या लोकांच्या जिवनाचे प्रतिनिधीक

चित्रण केला. कथांचे माथाळे कथेच्या आशय-विशया कडेन जुळटात. माथाळ्यांतल्यान कथेक ताका न्याय मेळटा. भालचंद्र गांवकार हांच्यो कथा नव्या आशयांक आनी विशयांक रूप दिवपी आसा.

तांच्या कथेंत इंग्लीश, हिन्दी उतरावळ वापरिल्ली दिसता. भालचंद्र गांवकार हाणी कथेक सोबसारकी भास वापरला. तशेंच कथा सुदंर करपाक खंयच भाशेची जड उतरांचो प्रयोग केल्लो ना. जे येवपाक जाय ते सरळपणान आयला. बारीक संवादांतल्यान, वर्णनांतल्यान, प्रसंगांतल्यान तांच्या कथेची भाशा आकार घेताना दिसता.

लेखकान थळाव्या बोलीभाशेचो प्रयोग केल्लो दिश्टी पडटा. म्हणी, ओपारी, वाक्यप्रचार वापरून आपली भास गिरेस्त केला. कांय हेर लेखकांच्या कथेंत जे गंभीर विशय आयल्यात ते वाचकांचेर चड खरतायेन परिणाम करतात, ते वाचकांक असवस्त करतात. पूण भालचंद गांवकार जेन्ना गंभीर विशय हाताळटा तेन्ना एक जाणवता ते म्हणल्यार गंभीर विशय ते सहजपणान सांगून वता. तांच्यो कथा विचार करपाक लायता.

तांच्या कथेंतली सुरवातेक सोशीक आशिल्ली बायल निमाणेक आपल्या अस्तित्वाचो विचार करता. तांच्या कथेंतली चडशीं बायल पात्रां अन्याय सोसतात. कांय पात्रां मरतात पूण चडशीं सोशीक आसली तरी ती उठटा. पूण तिका तिचेर जावपी अन्याय, अत्याचाराची जाणीव जाता.

तांच्या चडश्या कथांनी लहान, वयार आयिल्ले तशेंच आंकवार चलयांक आपल्या सदच्यां जिणेत जावपी त्रास दिसता. तांच्या कथांनी जाती वेवस्था आशिल्ल्याचें जाणीव जाता. तेच तरेन खूबशा कथांनी गिरेस्त आनी गरीब हो वर्गसंघर्ष, भाटकार आनी मुंडकार हांचो संघर्ष मुखेलपणान आयला.

ह्या लोकांच्या जिवनांत असंख्य जिवन संघर्ष दिश्टी पडटात. शिक्षणाक चड महत्व दिल्ले दिसना पूण सोऱ्याचें वेसन आनी वायट संगतीक लागून तरणाटे स्वताचें जिवन पिढ्यार

केल्ले दिशी पडता. ग्रामीण जीण पळयतकच शेती वेवसाय, भाटां, कुळागरां, गोखवां आनी खण वेवसाय सुरु जातकच दिसवढ्याचें काम करून लोक आपले पोट भरतात. त्या लोकां कडेन परंपरीक गिन्यान आशिल्ल्याचें जाणवता. विशिष्ट चाली रितींचे पालन करतना दिसतात. लेखक वाडट्या मायनींग वेवसायाक लागून सैमाचेर आनी मनशाचेर जे परिणाम जाता ताचेर भाश्य करता आनी पर्यावरणाच्या फुडाराच्या हुसको करता. लेखकांचे आनी सैमाचे नातें हांगा बेस बेर तेरेन दिशी पडता. कलात्मक तेरेन लेखकान सैमाचे चित्रण केल्ले दिसता.

भालचंद्र गांवकार हांच्या कथांचेर अभ्यास करता आसतना कथेच्या घटकांच्या आधारान तांचो नियाळ घेवप जालें आनी एक गजाल लक्षांत येता. ती म्हळ्यार कथा सगळ्यांच घटकांचे चौकटीत बसताच अश्यो ना. कांय कथांनी निवेदन ना जाल्यार कांय कथांनी फक्त संवाद आसात. कांय कथा लहान विशयाच्यो आसा मात ताचो आवांठ खूब व्हड आसा.

### संदर्भ

1. गांवकार, भालचंद. अंदल्ले उस्वास. फोंडे-गोंय. गोंय. मित्र प्रकाशन. 2001.
2. गांवकार, भालचंद. दोंगराचे आवडें. फोंडे-गोंय. गोंय. मित्र प्रकाशन. 2003.
3. गांवकार, भालचंद. गांव नाशिल्ली वाट. फोंडे-गोंय. गोंय. मित्र प्रकाशन. 2007.

## आदारावळ

1. वेरेकार, श्याम. (संपादीत) कोंकणी भास साहित्य आनी संस्कृताय. गोगळ.  
मडगांव. कोंकणी भाशा मंडळ, 2003.
2. बुडकुले, किरण. अक्षर सरिता. आंगशी – गोंय. बिन्ब प्रकाशन. 2009.
3. गांवकार, भालचंद्र. कोंकणी भाशाविज्ञान. फोंडे-गोंय. गोंय. मित्र प्रकाशन. 1993.
4. गांवकार, भालचंद्र. साहित्य: एक भासाभास. फोंडे-गोंय. गोंय. मित्र प्रकाशन.

1998

5. बुडकुले, किरण. साहित्य नियाळ. श्रीस्थळ काणकोण. श्री दत पद्मजा प्रकाशन.

1998.

6. नायक, सुशांत. कथामंथन सिधांतीक आनी इतिहासीक विवेचन. कवळे. फोंडे – गोंय. मानवी प्रकाशन. 2018.
7. केणी, चद्रकांत. साहित्य स्वाध्याय. पणजी – गोंय. गोवा कोंकणी अकादमी.

2007.

8. चोपडेकार, हनुमंत. समिक्षा एका साहित्य- साधकाची. तिसवाडी, गोंय: अलिना प्रकाशन. 2019.
9. चोपडेकार, हनुमंत. मोलावणी. सतरी, गोंय: भूमि प्रकाशन. 2021.
10. नायक, जयंती. (संपादीत) कोंकणी लोककाणयो. साहित्य अकादमी दिल्ली.

साहित्य अकादमी.

11. कानोळकार, डॉ. बाळकृष्णजी. क्ष: समिक्षतलो. त्रिमुर्ती प्रकाशन, साखळी-गोंय.

2008.

12. कोळंबकार, शीला. ओली सांज. सुमन्त केळेकार प्रकाशन, प्रियोळ म्हाडोळ-

गोंय. 1973.

13. कोळंबकार, शीला. कथाशील. पाटो कॉलनी-पणजी गोंय: गोवा कॉकणी अकादेमी, 2007.
14. गोमिश, ओलिवीन्यु. कॉकणी सरस्पतिचो इतिहास. कॉकणी सरस्पत प्रकाशन, चांदर-गोंय. 1989.
15. धुगट, पै, मनोहर. कॉकणी म्हणीसागर. गोवा कॉकणी अकादेम बोरी, फॉर्ड-गोंय. 2002.
16. नागवेंकार, हरिशंद्र. आस्वादन. गौयकार प्रकाशन, मडगांव-गोंय. 1987.
- हिन्दी**
- बर्मा, धीरेंद्र, (संपादीत) हिन्दी साहित्यकोश - भाग 1. ज्ञानमण्डळ लि. वाराणसी. ज्ञानमण्डळ लिमिटेड, वाराणसी-1. 2020.

## इंग्लीश

- बाल्डिक, खिस. द कॉनसायस ऑक्सफर्ड डिशनरी ऑफ लिट्री टर्मस. ऑक्सफर्ड न्यूयॉर्क. ऑक्सफर्ड युनिव्हर्सिटी प्रेस. 2001.
- अब्राम्स, एच, एम. हार्फम, एम, एच. (संपादीत) ग्लॉसरी ऑफ लिट्री टर्मस. युएसए मायकेल रोसेनबर्ग. 2005.

## संकेत थळा

<https://www.lokmat.com/goa/subhash-shirodkar-published-bhalchandra-gaonkar-collection-of-stories-a-a719/>

<https://www.jstor.org/stable/40874509>

<https://uregina.ca/~gingrich/jan698.htm>

[https://archive.org/details/20220607\\_20220607\\_0843](https://archive.org/details/20220607_20220607_0843)

[https://www.google.com/search?q=bhalchandra+goankar&oq=bhalchandra+goankar&gs\\_lcrp=EgZjaHJvbWUqBggAEEUYO](https://www.google.com/search?q=bhalchandra+goankar&oq=bhalchandra+goankar&gs_lcrp=EgZjaHJvbWUqBggAEEUYO)

[zIGCAAQRRg7MgkIARAAGA0YgAQyBggCEEUYQDINC](#)

[AMQABiGAXiABBiKBTINCAQQABiGAXiABBiKBTINCA](#)

[UQABI~~GAXiABBiKBTINCA~~YQABiGAXiABBiKBTIKCAcQ](#)

[ABiABBiiBNIBCTEwNjA1ajBqNKgCALACAQ&sourceid=chrom&ie=UTF-](#)

[8#fpstate=ive&ip=1&vId=cid:e430be49,vid:VWk\\_MmTLQwQ](#)

,st:0




<https://archive.org/details/dongrache-avonde-by-bhalchandra-gaonkar>

## भालचंद्र गावंकार



परिशिष्ट 1

प्रकाशीत कथा संग्रह



## परिशिष्ट 2 :- मुलाखत

**प्रस्तुती 1. तुमचीं जीण आनी घराबो हाचेर थोडक्यात म्हायती दियात.**

जाप :- म्हजो जल्म 15 फेब्रुवारी 1964 हया दिसा बेतोडा ह्या गांवांत जालो. आमचो घराबो एक बरो घराबो ही गजाल गोंयभर भर फामाद आसा. आंमच्या घराब्यात शिक्षण आनी शेतकाम हयो मोट्यो गजाली हातांत हात घालून चालतात म्हजे दोन काका प्राचार्य आशिल्ले त्या भायर आंमच्या घराब्यात शिक्षक, दोतोर, अभियेते 8 आदबोगात विंगड मळांचेर काम करणी जायते जाण आसात. इतले आसून शेतकाम कोर्णे सोडले ना. तें आजून चालूच आसा.

**प्रस्तुती 2. तुमचें शिक्षण खंय आनी कर्शें जालें?**

जाप :- म्हजे मुळावे शिकप गांवांतल्या मराठी शाळेत जाले. इश्कोलातले शिकप गावांतूच जालें फोंडेच्या जी. व्ही. एमस उच्च माध्यमीक विद्याल इकरावी आनी बारावेचे शिक्षण जाले. इंग्लीश विशय घेवपाचे उमेद आशिल्ली त्याखातीर मडगांवच्या चौगुले महाविद्यालयांत हावें प्रवेश घेतले पूर्ण त्याच वर्सा महाविद्यालयांत कोंकणी शिकोवपी ह्या खातीर मोठे आंदोलन जाले. कोंकणी विशय कोणाक जाय आनी कोणाक नाका ह्या मुध्याचेर चौगुले महाविद्यालयान E-3 ब्लोकांत मतदान जाले. प्राचार्य वी. आर. शिरगुरकार होणे आंमच्या ब्लोकांत जांका कोंकणी विशय जाय तांणी एक वटेन बसचे आनी कोणाक नाका तांणी दुसरे वटेन बसात अशें सांगून दोन वाटे केले. कोंकणी नाका म्हणप्या मर्दी 135 भुर्गीं आशिल्ली, जाल्यार जाय म्हणप्यामदी फक्त 15 भुर्गीं आशिल्ली तेना खरें म्हळ्यार कोंकणीचें हार जाल्ली पूर्ण आमी तीं मानून घेतली ना. आमी आंदोलन करून शिक्षण संचालनाकडेन पावलें. मध्यालयानी कोंकणी साहित्याचो विशय सुरु जालो. हें सगळे करता आसतना हांव कोंकणीच्या आंदोलनात पडलो. उपरांत हावें इंग्लीश आनी कोंकणी ह्या दोनूय विशयांत एम. ए केल्यो.

**प्रस्तुती 3. तुमकां साहित्य बरोवपाक प्रेरणा खंयच्याय मेळळी?**

जाप :- खंयचोच मनीस प्रेरणा घेवन जल्माक येना. तरीय खंयचेय गजालीचो गुण मनशांमदी आसप गरजेचे हांव शाळेत शिकता आसतना तिसरेक आसतना कविता बरयतालो आनी वांगडच्या भुरायांक वाचून दाखयतालो. सगळी भुर्गीं म्हजी कविता आयकताली आनी उपरांत हासताली तेना म्हाका लज जाताली. उपरांत त्यो कविता हांव

पिंजून भायर मारतालो. हांव आठवेक पाव मेरेन हें अशेंच चालू उरलें पूण आठवेक  
आसतना हावेन एक प्रयोग सुरु केलो. गोवा व्हेला हांगा एक कवितेचे सर्त दवरिल्ली ते  
सर्तीत हावेन म्हजी कविता धाडून दिली. ते सर्तीत म्हाकापयले इनाम फावो जालें. त्या  
उपरांत हांव कविता बरोवपाक लागलो आनी म्हाका जायतीं इनामां फावो जाली.  
**बरोवपाखातीर म्हाका प्रेरणा तशी खंयच्यानूच मेळिना.**

**प्रस्तुति 4. सगळ्यांत पयलीं तुमी खंयचो साहित्य प्रकार बरोवपाक सूरवात केली?**

**जाप :-** सगळ्यांत पयलीं हावेन कविता हो प्रकार बरोवपाक सूरवात केली.

**प्रस्तुति 5. तुमचों आवडीचो साहित्य प्रकार खंयचो? आनी कित्याक? (वाचपाच्या  
आनी बरोवपाच्या नदरेतल्यान)**

**जाप :-** कथा, कित्याकतर कथा हो एक ल्हानसो साहित्य प्रकार जिवीतांतली खंयचीय  
घडणूक कर्थेतल्यान सांगपाक मेळटा. कथेचो प्रकार ल्हान आशिल्ल्यान तो रोकडो  
बरोवन जाता आनी वाचपी ती रोकडी वाचून सोपयता.

**प्रस्तुति 6. तुमकां तुमच्या घरचो वा घरच्या लोकांचो, आदार शिक्षणाच्या,  
लेखनाच्या वा एकंदरीत साहित्याच्या मळार कसो जालो?**

**जाप :-** आंमच्या घरांत सगळे लोक शिकिल्ले. शिक्षक आनी प्राचार्य लेगीत आंमछधरांत  
आशिल्ले. पूण शिक्षणाच्या मळार म्हाका कोणाचोच आदार मेळुना. लेखनाच्या आनी  
साहित्याच्या मळार हांव सोडून आनी कोणूय वावर करिनात देखून म्हाका कसलीच  
कोणाचे आदार मेळूक ना.

**प्रस्तुति 7. तुमी कथा हो साहित्य प्रकार कित्याक निवडलो?**

**जाप :-** हावेन कविता, गितां, कथा, टिका, एकांकी, कादंबरी, अशें सगळे प्रकार  
हाताळ्यात. हावेन जायत्यो कथा बरयल्यात पूण कथा हो साहित्य प्रकार हावेन निवडलो  
म्हणप सारके जावचें ना कारण म्हजें चार कविता झेले जाल्यार, तीन कथा झेले उजवाडाक  
आयल्यात.

**प्रस्न 8. कथा बरोवपाक तुमकां ताचें कथानक वा कथाबीज कशें सापडटा?**

**जाप :-** म्हाका चडशे साहित्य घराकडेन बसून केन्नाच येवजना. चडश्यो कविता वा कथा म्हाका बशीतल्यान प्रवास करतना वा लोकांच्या गर्देत आसतना पुजतात म्हळ्यार कथेचें कथानक वा कथाबीज म्हाका अशें तरेन मेळटात.

**प्रस्न 9. तुमच्यो चडश्यो कथा काल्पनीक आसा कांय घडील्या वास्तवाच्या आदारार रचल्यात?**

**जाप :-** हावेन काल्पनीक आनी वास्तविक, दोनूय तरांच्यो कथा बरयल्यात. हांव बरयता ते चडशे विशय मुखार घडपाचे आसतात. कांय कथा बरोवन जाल्या उपरांत तशी कथा मुखार फुडाराक तीस ते चाळीस वर्सानी तशीच घडटा. अशें जायते अणभव म्हाका आयल्यात. मोलाचो विमानतळ जावचे पयली चाळीस वर्सा ताचेर कथा बरयली त्या तेंपार गोंयांत दुसरो विमानतळ जातलो ह्या गजालीचे कोणे सपन लेगीत पळोवंक नाशिल्ले, देखून हावेन कल्पना करून ती कथा बरयली पूण आयज तिच कथा वास्तवीक जाल्यात.

**प्रस्न 10. तूमच्या बरोवपाच्या ह्या प्रवासांत तूमचें मार्गदर्शक म्हण तूमी कोणाक मानतात?**

**जाप :-** म्हाका बरोवपाखातीर मार्गदर्शक म्हूण कोणूच मेळको ना, आयजमेरेन हांव म्हाकाच म्हजो मार्गदर्शक मानता.

**प्रस्न 11. ‘कवळे मन’ हीं कथा वास्तवीक कथा?**

**जाप :-** ‘कवळे मन’ हीं कथा हावेन २४ वर्सा फाटी बरयली खरें म्हळ्यार ती काल्पनीक कथा, पूण पांच – स वर्सा फाटी अशीच एक गजाल गोंयांत घडली आनी लोक म्हजी कथा वास्तवीक अशें मानपाक लागले.

**प्रस्न 12. ‘पातकन्हाण’ ह्या कथेचेर तुमचें मत कितें? कथा बरोवपा फाटलें कारण?**

**जाप :-** ‘पातकन्हाण’ ही एक काल्पनीक कथा. घरांत काम करपाखातीर आणी जायते फावट मानाय वा कामेरी दवरतात पूण ताचो स्वभाव आंमका वळखुपाक कळ्णा अजें तरेची कथा फुडाराक केन्नाय घडू येता हेच ही कथा बरोवपा फाटले मुखेल काऱण.

**प्रस्न 13. ‘दोंगराचे आवंडे’ ह्या पर्यावरणीय कर्थेतल्यान आयच्या ह्या नव्या पिळ्योक तुम्ही कितें सांगूक सोदता?**

**जाप :-** हांव बेतोडेच्या खेडे गावांत रावता. आंमच्या घरा भोवतती हजारांनी झाडापेढां आसात. पूण दुस-या वाठारांनी पळोवपाक गेल्यार लोक झाडापेढांची नाशाडी करतात. ते जाणटे लोक आशिल्ले तांकां झाडांची खूब आवड आशिल्ली पूण नव्या पिळ्योक ही आवडनां.

**प्रस्न 14. तुमची आवडीची कथा खंयची (तूमची वा हेर लेखकांची) आनी तो तुमकां कित्याक आवडटा?**

**जाप :-** ‘मँगी’ ही कथा म्हजी खूब आवडिची. ह्या कर्थेतल्यान शिला नायक हिणे मानसशास्त्रा नदेन मँगी ह्या पात्राचे चित्रण केलां. त्या खातीर म्हाका ही कथा खूब आवडटा.

**प्रस्न 15. तुमच्या आतामेरेनचे लेखन प्रवासांत तुमचों अणभव कितें?**

**जाप :-** हावेन साहित्याच्या चडश्या प्रकारांतल्यान लेखन केला. लेखक म्हूण आतामेरेन हजारांनी वळखी म्हाका जाल्यो. हावेन म्हजे साहित्य कोंकणी भाशेंत बरयले पूण अणकारीत जावन ते संवसारभर पावला. म्हज्यो कथा आनी कविता जायत्या भाशांनी अणकारीत जावन संवसारभर पावल्यात. आयजमेरेन म्हज्यो कथा मराठी, हिंदी, कन्नड, मल्याळम, गुजराती, इंग्लीश, उर्दू, फ्रेंच ह्या भासांनी अणकारीत जाल्यात.

**प्रस्न 16. तुमच्यो फुडाराच्यो साहित्यीक तजविजो कसल्यो आसात?**

**जाप :-** आतां दर वर्सा म्हजे नवें पुस्तक काढपाचो हावेस आसा. इतलो तेंप हावेन खूब बरयले पूण जायर्ती पुस्तक अजून उजवाडाक येवपाची आसात. फुडाराक जेना हाव

बरयतालो तेना नव्यो कादंबरी म्हज्या तकलेंत घोळटात. कांय कादंबन्यो बरोवपाची तजवीज म्हज्या तकलेंक घोळटा.

**प्रस्तुती 17. आयज नवे लेखक तांच्या साहित्यात नवें नवें विशय हाताळटात ताचेर तुमचें विचार कितें?**

जाप :- नव्या बरोवप्यानी पयली हेर भासांतलें आनी बन्या लेखकांचे खूब साहित्य पयली वाचपाक जाय आनी उपरांतूच बरोवपाक जाय जाल्यारूच ताचे बरोवप बरें जातलें.

**प्रस्तुती 18. तुमच्यां अणभवाप्रमाण ह्या बदलत्या जगात कोंकणी भाशेक तीगून उरपाक आयज सगळ्यांत चड गरज कसली आसा अशें तुमकां दिसता?**

जाप :- जो मेरेन संवसारांत कोंकणी लोक आसता तो मेरेन कोंकणी भाशेक तीगून उरपाक कसलीच गरज ना. ती बरेतरेन तीगून उरतली फक्त ज्या लोकांक कोंकणी कळटा ताणी ते भाशेल्यान कितें तरी बरोवपाक जाय जाल्यारूच ती तीगपाक बरो आदार जातलो.

**प्रस्तुती 19. आयच्या नव्या पिळगेक जे लेखन करपाक सोदतात तांका तुमचो संदेश कितें आसा?**

जाप :- नव्या भुरग्यानी लेखन करचे पयली खूब वाचपाक जाय आनी नव्या विशयांचेर बरोवपाक जाय.

### परिशिष्ट ३ :- फोटो दालन

